



NAPOLI-TIP. PONTIF. FESTA

“ TAL HERBÀ „

Mons. Pietro P. Pace concesse Indulgenza di giorni 40
a chiunque reciterà una *Salve Regina*

Decreto 20 Febbraio 1895

SI VENERA IN BIRCHIRCARA

DUN XAND CORTIS, D.D., MISS. AP.

T I F S I R
FUK IS-SANTUARJU
U
IL MADONNA TALL HERBA



MALTA

Stamperja tad-Dar ta S. Giusepp—Hamrun.



1910.

PROTESTA

TA MÎN CHITEB DAN IL CTIEB



Sabiex noghkod seuua ghad-Decrieti tal Papa Urbanu VIII, chemm ucoll ghad-Decrieti tas-Sacra Congregazzioni tar-Riti, jena nistkar li dauc il miraclu u il grazzi li sejjer insemmi u ngib f-dan il ctieb, nemminhom bhala nisrani u irrid li jemmnuhom l-ohrajn bhala nsara, chemm il darba huma mghoddijn mill Cnisja mkaddsa Omm ghaziza tieghi: mill bkija nemminhom u irrid li jemmnuhom l-ohrajn biss bhal grajja l-ohra li ighidu in-nies.

CHELMTEJN LIL MÎN JAKRA

Huti legheziez,


Mux biss il Carcarisi, imma, tista' tghid, Malta chif id-dur, chien ilha bix-xeuka li tara il MADONNA TAS-SANTUARJU TALL HERBA ncorunata. Dix-xeuka mbaghad actar chibret, uara li sehhet l-incoronazzioni tall Madonna tall Carmnu tal Belt, tall Cattedral, tall Mellaha u ta Bormla. Sa illum izda chienet ghada ma tuetkitc. Tafu intom: il huejjeġ t-Alla mux la' chemm: dejjem jinkalá fihom xi ghaug. Izda issa, c-Alla irid, ma indumux ma narauha ncorunata il SIDTNA MARIA TALL HERBA. Id-Degriet tall incoronazzioni ilu li hareġ mit-13 ta Frar li ghadda mill Illmu. u Revmu. Capitlu tall Vatican. Ked issa jitheja cullma jinhtieġ ghall incoronazzioni b-heġġa li ma bħala.

L-Incoronazzioni, jecc ma jinkalaghx xi ghaug, ghanda issir fis-seba' ta Auwissu li geġ mn-idejn l-Iskof taghna Mons. Paè delegat mill imsemmi Capittlu. Mons. Paè jixtiek li tcun sollenni ferm: min ghalih jingiebu tliet Iskfiet ohra. U còs il Propostuta Birchircara Don Alfons Borġ D.D. u is-Sur Costanz Grech Procuratur tall Herba ma jaghmlulux ghajb. Dic hrara! dic herka li ghandom! Biss jahasra izzmien enzerta ftit u xejn hazin: id-dinja mejjta. Xi trid taghmel, hecc giet. Jalla collox isir b-kima t-Alla, b-gih ta Sidtna Maria u ghall gid tall erueh. Dan irrid, dan nixtiek u dan nittama l-cun.

*Nghid is-seuua li ma chienitè dix-xeuka, meta
geu talbuni biex insauuar dan in-nakra ta Ctieb, cont
nehles helu helu. Imma il fehma u il jès li isir ftit
tall gid gaghalluni nghid iva u immed ghonki ghax-
xoghol. Nitma f-Alla u f-Ommu il ghaziza, li meta
huti il Maltin isibu nfisser collox seuua fil lsienhom
fuk is-SANTUARJU U IL MADONNA TALL HERBA, actar
jingibdu lejhom, jatu kima l-Alla, gih lil Sidtna
Maria, u jaghmlu gid ghar-ruhhom.*

*L-ahua, fill uakt li inhallicom bis-sliem, nixtikil-
com ir-risk u il barca.*





LEUUEL TAKSIMA

X-jigifieri il chelma Santuarju.

Il chelma Santuarju bil malti seuaa jigifieri ghaziz. Santuarju mela jeu ghaziz ifisser bosta huejjeg. Fost il Lhud is-Santuarju hu sehem mit tempju, fejn ma jistghux jidhlu ghair il kassisin biss. Bhalli chiecu it-tempju ta Salamun chien jitkassam f-erbat ishma. Leuuel sehem chienet il bitha ta geuua; fiha chien jista' jidhol culhadd, nghidu aħna il hic u il mic. It-tieni sehem chienet il bitha ta geuua, bitha izghar mill ohra; f-din chienu jidhlu il kassisin biss. It-tielet sehem chien is-Santuarju, jeu il ghaziz; fih in-nies ma chienux jistghu jidhlu. F-nofs is-Santuarju tkiegħed l-artal tall profumi, u ma tulu 10 candlieri tad-deheb, ħamsa cull naħa, u kuddiem cull candlier mejda bill ħobs tal *proposizioni*. L-aħħar sehem tat-tempju chienet is-*Sancta Sanctorum*, fiha chien jista' jidhol Rajjes il kassisin u darba fis-sena biss bid-demm tall vittimi. Dan mela hu il hiel tas-Santuarju fost il Lhud.

Immorru issa narau x-jigifieri Santuarju fostna Nsara.

Fostna Nsara Santuarju taf chemm ifisser ftietak:

Leuuelnett: ifisser ir-reliquii tall Kaddisin. Ta dan jatina xiedha S. Ghirgor (lib. 9. Epist. 72) fejn ighid: "*Sanctuarium ejus Martyris;... furto ablata sunt*" jigifieri ir-reliquii ta dac il martri, (jigifieri ta San Leonziu, ghax minnu chien jitchellem) geu misrukä.

It-tieni: Santuarju ifisser bičča minsusa mar-reliquii tall Kaddisin. Ghax fl-euuel zmenijet ħadd ma

chien jista' jihu reliquii tall kaddisin, imma cheienu imissu biċċa huejjeġ mall igisma tall martri u jiduha għad-devozzioni. Din il biċċa huejjeġ chienet tissejjah actarx *Velum*, jeu *Brandeum*, u uisk drabi *Sanctuarium* ucoll.

It-tielet: Santuarju bosta drabi ifisser zuntier. Ara chemm li is-Sinodu Cicastrense fl-euuel Taksima iġhid hecc: « Lis-Santuari tall cnejjes, in-nies actarx iġhidulhom znieter. » (1).

Ir-raba': Santuarju ifisser huejjeġ il Cnejjes. Hecc insibu fil Carta ta Enricu III Sultan tall Inghilterra: "Erhejnielha il dic il Cnisja bi huejjeġa collha," "*Cum sanctuario ad illam pertinente.*"

Il hames: Santuarju ifisser il cōr, chif seu seutua nsibuħ imsejjah fil Concilju Bracarense.

Is-sitta: fl-aħharnett ifisser tempju, jeu Cnisja. Hecc S. Eulogiu il Cnisja isejjhilha Santuarju (lib. 2. Memorial. c. 9;) *Qui tunc in supradicto Sanctuario (Basilica nempe) reclusus manebat.* U cōs mux St. Eulogiu uahdu tafux il Cnisja isejjhilha Santuarju, imma actarx il cotra il cbira tan-nies, meta iġhidu Santuarju, jifmhu iġhidu Cnisja. Tismagħhom iġhidulec haun Malta: Is-Santuarju tal Melliha. Għaudex: Is-Santuarju ta Pinu. Napli: Is-Santuarju ta Pompei. Franza: Is-Santuarju ta Lourdes. Il Palestina: Is-Santuariu ta Betlemm, ta Nazaret u hecc.

Imma għad illi il chelma Santuarju tfisser Cnisja, donna trid tġhid xi haġa actar għaziza mill Cnejjes l-oħra. Bħalma fost il Lhud is-Santuarju chien actar għaziz mill euuel zeuġ ishma tat-tempju, hecc, meta nġhidu Santuarju, irridu donna nġhidu xi cnejjes actar għezies mill oħrajn. Jeu għax fihom sehheu xi huejjeġ

(1) *Ecclesiarum Sanctuaria, populariter Cæmeteria nominantur.*

actar tal għageb, jeu għax fihom għrau xi huejjeġ actar eghziez, jeu għax fihom hemm xi xbihjet actar devoti, jeu għal haġa jeu għal oħra. Hecc il Cnisja il kadima tall Melliha tissejjah Santuarju, għax fiha il Madonna pinguta min S. Luca. Hecc il Cnisja eulenia tal Lourdes tissejjah Santuarju għad-dehrjet ta Sidtna Maria u għal eghgiubijit li hemm sehhu.

U cós xejn m-hu barra mill hass li dauc il Cnejjes li fihom huejjeġ eghzez mill oħrajn jissejjhu Santuari, għax cull fejn jirtefgħu il huejjeġ l-actar rari u eghziez bil latin ighidulu *Sanctuarja*.

Ftehemna mela x-jigifierii Santuarju ?



IT-TIENI TAKSIMA

Is-Santuarju u il Madonna tall Herba chif inhuma illum.

Jecc tasal uasla sa Birchircara, tghaddi mit-triek li hemm ma genb il Colleggiata u mbagħhad tiluġ ftit u xejn, malajr issib ruhecc fejn is-Santuarju tall Herba. Tara kuddiemec zuntier gmielu b-nakra ta taraġ. Imbagħhad porticu jeu loġġa (1). Bejn iz-zuntier u il loġġa hemm bħal nakra ta katgħa, li minnha tghaddi min bieb li jati għall bitha. Fil loġġa issib il bieb il cbir tas-Santuarju. Inti u diehel għandec fuk il lemin il Sant Espeditu (vāra) u fuk ix-xellug il Sta. Vittoria *corp sant*. Il għadam għaziz ta din chien ingieb mir-Ruma fis-sena 1775, u baka' merfuħ f-tall Herba. (2) Imbagħhad fis-sena 1892 il Can. Dec. Dun Carmn

-
- (1) Fuk dil loġġa hemm vāra tall Madonna.
 (2) Min-noti ta Dun Michiel Sammut.



Sammut ra chif għamel u dammu f-din ix-Xbiha għaziza, li illum tissejjaħ SANTA VITTORIA MARTRI.

Is-Santuarju jicconstisti f-corsija. Min din il corsija tidhol, ngħidu aħna, fi speci ta zeuġ cappelli ohra. Fil faċċata tal corsija hemm l-artal l-euulieni. Din il faċċata hia collha micsija bir-rħamijet imzeukä, il ġmiel ta ġmielhom. F-din il faċċata issib kud-diemeċ l-incuaftru għazis ta Sidtna Maria. F-dan l-incuaftru għandec il Madonna fuk is-shab b-idha ix-xellughia iz-zomm il Benha Gesù, tarbija helua zoccor, u b-idha il-lemenija miftuha, donnha kegħda tilka' l-erueih li l-Anglu Custodju jehles mill masfa, mill purgatoriu. Għax cõs f-dan l-incuaftru, in-naħa ta taħt f-nofsu seuua hemm l-erueih kalb il hgejjeg tan-nirien. Fil-lemîn tara l-Anglu Custodju b-ruh ma genbu. Fix-xellug imbagħad fil genb tilmaħ il S. Guann il Battista bill bandiera f-idu u bill ħaruf fein riġleih. Fil genb tall incuaftru in-naħa il uaħda, u in-naħa l-ohra ta fuk issib xi anġli kalb is-shab, imdaurin mas-Sultana tagħhom.

Dan hu cull ma juri l'incuaftru tal Madonna tall Herba.

Li f-dan l-incuaftru hemm l'Anglu Custodiu jehles l'erueih min-nhar, jiddihom f-idejn Maria għal genna nifhemha. Għax l-Angli Custodi huma moħtarä mn-Alla biex jehdu ħsieb l-erueih. U jehdu ħsiebhom mux biss fil ħajja, imma uara meuthom ucoll. Ara chemm li Sta. Francesca Rumana tigurana li Alla l-imbierec għarrafha li l-Anglu Custodiu iuassal l-erueih fil Purgatoriu u ifittex inakksilhom iz-zmien u itaf-filhom il ħruxja tat-tbatijet. U cõs is-Santi Padri u it-Teologi jakblu uisk mar-rivelazionijet ta Santa Francisca. Għax igħeidu li l-Angli Custodj idahħlu l-erueih fil Masfa, inebbħuna f-kalbna biex nidħlu għalihom, anzi imbagħad juruhom min icun għenhom.

U, meta jispiccia iz-zmien tagħhom, jehduhom il genna, u uisk drabi jatuna ucoll dil bxara sabiha. Tarau mela chif ma hi xejn barra mill hass li il Madonna tall Herba għanda magħha l-Anglu Custodju jehles l-erwieh mil Purgatoriu. (1).

Illi imbghad hemm f-dac l-incuaturu San Guann il Battista ucoll ma hi haġa cbira xejn. Għax ċar uisk li dan hu simbulu tal Cavalieri ta Malta; għax milli jidher min xi huejjeg, chif ngħidu il kuddiem, chelhom xi ftit x-jaksmu il Cavalieri mas-Santuarju u mall Madonna tal Herba; ara chemm li fl-incuaturu il kadim tall Madonna tall Herba hemm ix-xbiha tall Cavalier De St. Pierre għarcubtejh kuddiem il Madonna. U arma tall familja tiegħu. (2).

Hu x-inhu nerghu għalli conna, jigifieri għas-Santuarju.

Għidna mela li fis-Santuarju tall Herba hemm, bħal zeuġ Cappelli. F-tal Lemin hemm artal bl-incuaturu il kadim, li għadna chif semmejna, u zeuġ vāri: il uahda bl-ancra tfisser it-tama u l-oħra bit-tarbija tfisser l-imħabba. Flis-stess Cappella hemm bieb li jati għas-sacrista u jehor li jati għall bitħa.

Din il Cappella ma nbriet mill euuel, izda saret fis-sena 1774. Chif, iġħidu nies tas-sengħa, din il Cappella hi biċċa xogħol sabiha tasseu: l-iscultura li fiha hi guappa: bil chif. Ma genb din il Cappella hemm il kapnar b'erba' kniepel. L-eulenija fosthom hi xogħol l-imsemmi Salvu Triganza: giet imbieca fis-sena 1813.

Fil Cappella mbagħad tax-xellug hemm l-artal tan-Nazarenu u tliet vāri oħra: tal Kalb ta Gesù, ta S. Aluigi u ta S. Gusepp.

Dil cappella chienet, chif jidher mill atti tal Vista ta Mons. Molina l-euuel Cappella li imbriet b-giħ ta.

(1) Smaight ucoll min xi nadd li hemm l-Anglu Custodju għax dan chien Protettur tall Cavalieri. Chif xtrait ked imbiegh.

(2) Mehud min-noti ta Dun Michiel.


Sidtna Maria: ara chemm li hallihom ikaddsu fiha; għad li chienet tinzamm b-sacristija.

Dan hu il hiel collu tas-Santuarju u tall Madonna tall Herba chif inhuma illum. Aslu uasla sa Birchircara u tarau b-għajnejcom. (1).

2 Ara bil hakk hallejt, biex hecc ngħeid, l-aħjar haġa. Nsejt insemmilcom lil hitan tas-Santuarju tall Herba, tal cappelli tighu, li tnejn u tas-sacristja huma nċanati, huma mizugħda b-coll xorta ta uegħdi, ncuatri addoċċ ta coll daks, ta coll għamla, ta coll leun. Obar, żgħar, ġodda, kodma, min collox. F-dauc tara bastimenti imfarcä u nies meħlusä mill għarka; f-dauc issib nies meħlusä mill jasar, meħlusä mill guerra; f-daun tara nies meħlusä mill mard, mill meut. F-ohrajn tilmaħ nies heniä u mfargä. U cös mux incuatri biss, imma crozzi shaħ u mfarcä, balal u bcejjeċ tagħhom, ctajjen, hdejjed, xama', għainejn, riglejn, idejn tal fidda, huietem, ctajjen, imsielet, ċappetti, hnienac, labar tad-deheb, diamanti. Nisguracom li tibka' niexef meta tidholl bil cotra tall uegħdi li hemm. Ngħeid għalja, l-actar Santuarju li rajt f-għomri mizghud bil uegħdi, chien is-Santuarju tall Madonna tall Arco krib min Napli. Imma naħseb li is-Santuariu tall Herba igħaddih. Nifhem jen li f-tall Herba ncuatri biss hemm mal 400. Hux numru sabiħ? Imbagħad min jaf igħid chemm uegħdi maz-zmien tchissru, ohrajn mermru u ntemmu. > Dan hu collu frott tad-devozioni tall Insara lejn il Madonna tall Herba. Izda issa sejjrin jonksu katieh uegħdi tad-deheb milli hemm, għax it-tiehdu biş-sensja ta Ruma għal curuna tad-deheb li biha sejjer jigi ncurunat l-incuatri tall Madonna tall Herba.

Mill bkija dejjem icun fi dakka ta għajn is-Santuarju, għax jibka' co'lu tapezzat bill uegħdi.

(1) Jecc issibu xi haġa zmerċ hti:ä ta min tani il hiel.



IT-TIELET TAKSIMA

Fuk in-nisel tas-Santuarju tall Herba u x-ghadda minnu.

Culmin għandu, mkar hġel zghir, tall għajja tall gzejjer tagħna jaf uisk tajjeb li huma ftit actar min 800 sena ilu chienu għadhom maħkurä mill gharab. U Alla ħares ma chienx għalina il Conti Ruggier, li fis-sena 1090 helisna min taht il madmad chiefer tagħhom. Haun chien imbagħad li il Maltin ħadu ftit tar-ruh u rau chif għamlu u mhux biss seueu xi Cnejjes kodma mharrbtä mill gharab, imma ħadu ħsieb ucoll jibnu xi Cnejjes godda.

Fost l-oħrajn bneu nakra ta Cnisja Birchircara b-giħ ta Sidtna Maria. U billi bneuielha kalb il blat, it-ticsir u it-tharbit semmeuha tall HERBA.

Isimghu x-ighid fukha il Cav. Achille Ferres fil Ctieb tieghu msejjah: " Il Cnejjes ta Malta u Ghaudex " Cnisja tat-Tuelid tall Madonna msejha tal Herba.


« Din hi uiehed mis-Santuarj lizied eghzies ta Malta, in-nies tagħmel uisk għalih. Jinsab f-post imlakkam tal Herba, li ifisser *delle rovine*, hecc imsejjah mill post imġarraf u mħolli fejn chienet immuakfa l-euuel Cnisja kadima ferm. Min irid jaf fuk hecc il ħuejjeġ seuaa jakra iz-zieda li tinsab fl aħhar ta dan il ctieb. » (1).

Din in-nakra ta Cnisja għal euuel chienet magħrufa ftit li xejn, imma mbagħad għax-xita ta grazzi u għal cotra tall eghgubijet li Sidtna Maria għamlet mall insara, in-nies contu tarauhom imorru izuruha bi ħgarhom. L-actar imbagħad fuk din il biċċa. Isimghuha.

(1) Il Cappillan Sisner tchellem ucoll fuk tall Herba fil ctieb tieghu msejjah: *Uard u Fiuri lil Maria* fil pag. 232, igheid hecc. « Uara li il Maltin... bneu uahda zghira, li, « billi chienet tinsab kalb il blat u it-tharbit, hadet l-isem « tall Herba. »

Linghad mela min dejjem li inzerta ghaddei uiehed
 ragel miflug. L-imsejchen chien jimxi bil crozzi. F-dak-
 ka uahda jisma' ċlin, ċlin, ċlin, ċlin. Chienet iccempel
 nitfa ta kampiena : chienet iddok kuddiesa. L' imsej-
 chen ta miflug jistaksi f-liema Cnisja, jghidulu li f-tall
 Herba. Erhilu jigbdilha għall hemm. Ciklīm ciklīm
 jasal u jidhol fil Cnisja. Haga cbira! haga tall ghageb!
 digment jakghulu il crozzi min taht spallejh u isib ruhu
 kauui shih imfejjak għal collox bhalli chiecu katt ma
 chien miflug. Dac ferh jahasra! dac hena! dac farag!
 Hemm ridtu tarauh jizzi-hajr l-Alla l-imbierec u lil
 Sidtna Maria tall Herba !

Fuk biċċa bħal din contu mbagħad uara tarauh
 jiggiera u jisfaħ ma Malta chif id-dur, ixandar ma cull-
 hatt il grazzia li għamlet miegħu Sidtna Maria tall
 Herba. Mneċ ġara li in-nies ta Malta collha cont
 tilmaħhom sejrin ktajja ktajja, halil halil izuru il
 Madonna tall Herba u jagħmlulha ughedi ghad-doċċ. >
 Għalhecc die in-nakra ta Cnisja sefghet uisk zghira
 għal dauc il hlejjak collha, għaldakstant in-nies med-
 deu ghonkhom biex jibnu uahda gdida hemm stess,
 izda acbar, usa' u isbaħ. U, imbierec Alla, f-radda
 ta salib ingabret chemxa flūs seuua u fis-sena 1640
 imbina is-Santuarju li narau il-lum. Das-Santuarju
 imbagħad giè icconsacrat mill Iskof Labini fit-23 ta
 Marzu tas-sena 1783 (1). U isir l'anniversarju tall
 Consacrazioni cull sena fit-tieni Hadd ta fuk Gheid
 il Cbir ; nhar Ghid il ġdid.



(1) B-tifchira tall Consacrazzjoni itkieghdet fil Cnisja
 rhama b-din il chitba fiha : « Ecclesiam hanc, fidelium
 « frequentia celebrem, quam in ampliorem elegantioremqe
 « formam devotio redegit, Illmus. ac Revmus. Dnus. Fr.
 « Vincentius Labini Epus. Melitensis solemniter conse-
 « cravit Die XXIII Mensis Martii MDCCLXXXIII, recon-

IR-RABA TAKSIMA

X-tifchirijet eghziez

hemm fis-Santuarju tall Herba.

Leuuelnett għandcom tafu li tifchira tista' tcun għaziza għal zeuġ huejjeġ: għalli tisua fiha nfisha: u mħabba f-mîn għand mîn gejjja. Ngheidu ahna: takla' ħatem tad-diamanti min għand bniedem baxx u li bil chemm tafu, il ħatem l-actar li hu għaziz għandec mux imħabba f-mîn taulec, imma għax jisua fih innifsu. Takla' l-istess ħatem min għand is-sultan, jeu min għand ħabib tal kalb, tghozzu seuua mħabba fih innifsu chif ucoll imħabba il persuna cbira li tatulec. Takla' nitfa ta domna, jeu santa min għand il Papa, tghozza ferm, mux għalli tisua, jalla forsi tisua xelin, imma għax tahielec il Papa.

Issa f-tall Herba hemm tifchierijet eghziez seuua għalli jisueu fihom infushom, chif ucoll imħabba fil persuna li minnhom huma gejjn (1).

L-euuel tifchira. — Vintartal li jisua il belli flejjes. Dan il vintartal hu tall fidda, xogħol barocc, maħdum fuk il bellus aħmar. Taf chemm hu sabib! il ġmiel ta ġmielu!

Jingħad li taulha lil tall Herba b-tifchira tiegħu dan il vintartal il Cavalier Romualdo Doz. F-nofsu hemm ismu u l-arma tighu.

« ditis in altari SS. MM. Reliquiis Innocentiae, Vincentii, « Urbani et Faustii, ejusque consecrationis annuam memoriam Dominica II post Pascha sollemniter celebrari « mandavit. »

(1) Jeu għax chienu tall Cavalieri u tas-Slaten, jeu ictar mbagħad jec tauhom lil tall Herba l-istess Cavalieri jeu Slaten.

It-tieni tifchira. — Bucchett cbîr u sabih ferm spieci ta ganutill u tall conchilji, maħdum b-segħna cbira ferm u b'rekka li ma bħala. F-nofsu għandec xbeiba mdandna u liebsa sabih, bil bandiera f-idha u b-riglejja tghaffeċċ uihed torc bil kamar u collox. Min hi din ix-xebba? U min għanda tcun. Mux Malta tgħeid, li ħarget rebbieħa mit-toroc, mux darba u tnejn. U l-actar imbagħad fl-imblocc il cbîr, fi zmien La Vallette. Dan il Bucchett, chif sibt f-xi noti ta Dun Michiel Sammut ta Birchircara hu tifchira tas-Sultan La Vallette. Xi ħadd ieħor izda kalli li actarx li lè. Għax fil Cnisja ta Haz-Zabbar hemm ieħor bħalu fula maksuma mogħti min Ferdinandu Hompech austriac, li chien fis-sena 1797.

It-tielet tifchira.—Calci tal fidda li taulha actarx de Rohan, Gran Mastru tall Cavalieri ta Malta. Għaliex dal calci igib l-arma tiegħu. L-istess de Rohan ħallielha actarx b-tifchira satla tal fidda b-ismu. Barra daun f-tall Herba jinsabu tifchirijet oħra ucoll tall Cavalieri ta Malta, biex izda naktgħu kasir inħalluhom fil genb. Xejn mela, nargħga ngħeid, ma hi ħaġa cbira li fl-incuattru tall Madonna tall Herba hemm San Ġuan Battista protettur tall Cavalieri ta Malta ; għax chif tarau chellom ftit x-jaksmu il Cavalieri ta Malta mas-Santuarju tall Herba. L-actar jecc hemm il provi li daun it-tifchirjet tauhomlha huma tas-sèu. (1).

Ir-Raba' tifchira — Min għaliġa legħzez tifchirjet li hemm tal Herba huma il uegħdi.



(1) Għax jista' jintagħta li inxtrau maz-zmien, bħalma inxtrau l-Apostli tall fidda tall Catedral li igibu l-arma tall Cavalieri ta Malta.

IL HAMES TAKSIMA

Il għala il Cnisja tall Herba tissemma "tat-Tuelid tall Madonna"

Il Cnisja tall Herba fil Visti collha Pastoral i tall Iskifjet min Mons. Fra Michiel Giovanni Balaguer Camarasa il haun dejjem tissemma "*Tat-Tuelid tall Madonna*" "*Sub titulo Nativitatis B. M. V.*" (1) Hecc tissemma fiz-zmien l-Iskof Molina fis-sena 1679; hecc tisseejjah fi zmien l-Iskof Cocco Palmieri fis-sena 1685; hecc fi zmien l-Iskof Ferdinandu Mattei fis-sena 1809; u minnu l-haun dejjem. Dana, tgħid, għala? Haun min jahseb li bdiet tisseejjah hecc mindu il Capitlu ta Birchircara, biex imur jiffonza f-tas-Sliema, halla il festa tall Herba, għan-Nhar it-Tuelid tall Madonna. Ma hi xejn haġa ebira. imma chiecu stess m-hux hecc, jena jidhirli li jecc infundu xi ftit, jecc nagħarblu ftit. bir-rekka għandna insibu xi raġuni oħra ucoll li ma tunc xejn barra mill haas. Isimghu haun.

Bħalma Sidtna Maria tar-Rozarju tisseejjah tar-rebħ, tall Vittori, mad-dinja chif id-dur, għax giebet bir-Rozarju mkaddes tagħha bosta rebħ, bosta vittori, hecc u xejn ankas it-Tuelid għaziz tall Madonna jissejjah fostna Maltin il *Vittoria*; mħabba filli il Maltin fis-seba' ta Settembru tall 1565 harġu rebbiha mit-Toroc (2).

Jecc difatti Sidtna Maria tar-Ruzarju fis-seculu XIII harget rebbiha lil Nsara, billi fit-takbida li

(1) Balaguer chien fis-sena 1637.

(2) Isimghu x-ighid Vassall f-Istoria tighu bil malti, "It-Toroc ighaddu marru meta halleu il Birgu u l-Issla, fis-7 ta Settembru, lejliet it-Tuelid tall Madonna, u għalhecc dic il festa kalula il Vittoria, u għadhom isiru dich inhar xi divertimenti fil bahar, bħalma saru fl-euuel snin, uara li marru it-Toroc. Il Birgu issemma: *Città Vittoriosa*.

chellhom mall Albigisi, dehret hi nfisha mdauura min ktajja ta angli, izzomm fidha il lemenija il coruna mkaddsa, li tidher bkala seif tan-nar, u b-idha ix-xellughia tuaddbilhom haġar u vleggeg daks chemm jinsabu Avemarijet fir-Rozarju mkaddes, hecc fit-Tuelid imkaddes tagħha harget rebbiġa il Maltin mit-Toroc fl-assedju il cbir. Arau chemm hu hecc. Fl-assedju il cbir ta Malta fis-sena 1565 chienet tidher fuk is-suar tbazza' lit-Toroc u tilkegħlhom, mara liebsa l-abjad il ġmiel ta ġmiela. Xi drabi dil mara, chienet tcun imsieħba min bniedem micsi bil ġlud, u xi dakkiet min bniedem iehor b-lehja daksiex bajda. L-istess Misilmin chienu jarauha u chienu jistaksu għaliha lil xi Maltin, iridu jafu min hi.

Dan iġħidu fil ctieb tiegħu fuk l-assedju ta Malta tas-sena 1565 il Conti Carlu Sanminiatelli Zabarella Coronell, talian.

Issa din il mara dejjem ħaduha b-Sidtna Maria; dac ir-ragel micsi bil ġlud b-S, Guann il Battista, u l-iehor b-S.Paul, jeu S.Gusepp(1). Xejn izda m-hu għageb li chien S. Gusepp, għax fix-xbiha il kadima tal Madonna tal Herba hemm S. Gusepp ucoll. Hu x-inhu, dac li semmejna fuk il Madonna jidher immuettak mid-dehera li chellu Patri Robertu D'Evoli capuccin mizmum b-kaddis min culħadd. X-chienet id-dehera li chellu (iġħid Vassall fl-Istoria tiegħu) ma nafux seua: nafu izda li għaraf u kal: illi il Madonna u il Kaddisin protetturi tar-Religion u tall Maltin, talbu tant l-Alla għal Malta li il killa tiegħu għaliha spiċċat u li ftit granet tcun meħlusa mit-Toroc. (2) Bħalma tas-seu giet meħlusa fis-7 ta Settembru 1565 lejliet it-Tuelid tall Madonna.

Dan tuettku ucoll ħamiema. Insibu mictub fost

(2) Dan chif kaluli xi nies.

(1) Dan jidher jakbel haġa b-haġa mad-dehra li minnha jitchellem (chif għadna chif semmejna) Zabarella fil ctieb tiegħu « L-Assedio di Malta. »

l-oħrajn fl-Istoria ta Ferres li sa mill euuel tall assedju chienet tidher ħamiema bajda fuk Cnisja zgħira ta Haz-Zabbar iddedicata lil Madonna tall Grazzia. Dil ħamiema chieniu jarauha mux biss in-nies tall Birgu, imma actarx it-Toroc ucoll. Dil biċċa lil Maltin kauu-tilhom kalbhom uisk, għax mill euuel haduha bil Madonna taht xbiha ta ħamiema. U x-għageb li il Madonna tidher taht xbiha ta ħamiema, jecc Ruh il Kodos fil magħmudija ta Cristu Sidna deher taht xbiha ta ħamiema? Targa Sidtna Maria fil Ctieb tas-Sacri Cantici tissejjah mn-Alla bl-isem ta ħamiema: "*Columba mea*" (cap. II. vers. 14). U bir-ragiun għax il ħamiema hi is-simblu tall indafa u Sidtna Maria hi lizied safia uara Binha il għaziz.

Zabarella fil ctieb tiegħu jitchellem ucoll min ħamiema. Jgħid li mill euuel jum li it-Toroc meddeu riglejhom f-Malta certa ħamiema marret tghammar fil campnar tall Cnisja tall Madonna ta Filermo fil Birgu. U min hemm u la kankalha it-taħbit, u la il ħsejjes u la it-ticsir u la ħaġa u lankas oħra. Bekgħet hemm dakka ta erba' xhur shaħ. Imbagħd fid-9 ta Settembru nhar ta Hadd tas-sena 1565 ħalliet il campnar u marret tittajjar fuk it-trincieri merħija mit-Toroc u merbuħa mill Insara.

X-għageb mela li Sidtna Maria ħarget lilna Maltin rebbiħa mit-Toroc fl-assedju il cbir tas-sena 1565 għal festa tat-Tuelid imkaddes tagħha?

Xejn mela ma hi frotta barra min zmienna li bħalma Sidtna Maria tar-Rozarju tissejjah tall vittoria, hecc it-Tuelid tall Madonna haun Malta jingħad il Vittoria. U x-għageb mela li f-Malta uisk Cnejjes hadu l-isem tat-Tuelid tall Madonna, tall *Vittoria*? (1) U jecc m-hux


(1) U cōs mhux Cnejjes biss. Uara it-tharbita tat-Toroc tas-sena 1565 collox sar Vittoria. Lis-Sultan bdeu isejjhulu

ghageb li bosta Cnejjes ohra issejjhu bl-isem tall *Vittoria* chemm u chemm mhux ghageb li il Cnisja tall Herba tissejjah ucoll tat-Tuelid tall Madonna li hu illum il gurnata haġa uahda mal *Vittoria: Convertuntur?*

Halli issa infissrilcom ffit u xejn għax għid chemm u chemm. Mela għandcom tafu li sibt f-xi noti li tani Dun Michiel Sammut li is-Sultan La Vallette mar izur (nahseb jen) kabel it-takbida mat-Toroc, is-Santuarju ghaziz ta Sidtna Maria. Mux ghageb mela li it-talb tiegħu jitla' bhala duhhan tal minguin lejn is-sema jifrak is-shab u jasal kuddiem it-trôn ta Maria: u Maria tati għalih uiden: b-mod li lejliet il festa tat-Tuelid imkad-des tagħha fis-seba' ta Settembru, chif għidna, tas-sena 1565 is-sehh għal collox ix-xeuka ta La Vallette, billi Sidtna Maria tharrab it-Toroc min Malta.

Xi uhud puġġuti fuk hecc u fuk it-*Titlu* tat-Tuelid tall Madonna li għanda il Cnisja tall Herba iridu iġhidu li ma hix il Madonna tall Herba, imma tall *Harba*. Nghidha chif inhossha għalchemm ma niċhadhiex għal collox, lankas tinzilli sa barra, u għalhecc fuk dan nagħmel zieda fl-aħhar tall ctieb. Ir-ragioni ma tride forza. Hecc ngħidu aħna Maltin.

Hu x-inhu, bhalma għidna, mux barra mill hass li il Cnisja tall Herba tissejjah bl-isem tat-Tuelid tall Madonna li hu, nargħa ngħid, haġa uahda fost il maltin mall *Vittoria*. Uisk actar imbagħad jecc hu minnu li dac il buccett li semmeina taħ tasseu lil tall Herba is-Sultan La Vallette.



Vittorio Belfiore. Col tarbija li tituieled tifel jeu tifa xorta uahda: Vitor u dan l-isem għadu fostna min dac iz-zmien. Vassal fl-Istoria ta Malta pag. 24.

ISSITT TAKSIMA

***Privileggi u Indulgenzi
mogħtija għas-Santuarju tall Herba.***

Leuuelnett l-artal eulieni tas-Santuarju tall Herba hua privileggiat cull jum u għal dejjem. Dan jidher mill chitba ta rħama, li tinsab bisujt l-oħra, chif semmeina fit-tielet Taksima (1). Dan il privilegg̃ tah il Papa Piu VI fil 31 ta Lulju tas-sena 1776. B-Rescritt jehor tat 28 ta Giugnju 1857, raġa geddu Piu IX.

U tafu x-jigifieri altar privileggiat? jigifieri f-cull kuddiesa li issir fih tigi meħlusa ruħ mill Purgatorju u tmur il genna. Dan il Privilegg̃ tauh daun il Papijit: Gregoriu XIII fis-6 ta Decembru 1650—Benedettu XIII fis-16 ta Ġunju 1725—Benedettu XIV fl-14 ta Decembru 1751.

Chemm hi haġa cbira! chemm hi haġa sabiħa li b-cull kuddiesa toħroġ ruħ mill Purgatorju!

Fis-Santuarju tall Herba jistgħu ucoll isiru il funzjonijet tall Ġimħa il Cbira. Ta' ir-rescritt il Papa ta zmenijtna Piu X b-decriet ta 13 ta Marzu 1906.

L-imsemmi Papa fis-19 ta Novembru 1907 hareġ ucoll decriet jehor li bih is-Santuarju tall Herba jista' icun Sacramentali, bħalma hu tasseu culljum.

(1) Din ir-rhama tgħid hecc: "Pius P.P. VI. hanc Ecclesiam per dioecesim populi frequentia celebrem novis favoribus et gratiis ditavit, ut quivis sacerdos Regularis aut saecularis quoties ad eius altare sub titulo Nativitatis B. M. V. Missam celebraverit pro anima uniuscuiusque uti Fidelis eadem per modum suffragii indulgentiam consequatur cunctis futuris temporibus valituro tali privilegio, die XXXI Julii M. D. CLXXVI."

Immorru issa għall Indulgenzi :

Il Papa Clement XIV hareġ Indulgenzata 200 jum għal mîn jgħid kuddiem Sidtna Maria tal Herba il-Latania tal Madonna—27 ta Auuissu 1771.

Piu VI ta' Indulgenza Plenaria li tista'tirtebah f-jum min-Novena ta kabel il festa tat-Tuelid tall Madonna : Indulgenza oħra ta 7 snin u 7 cuarantini għal granet l-oħra tall istess Novena—28 ta Jannar 1779. Indulgenza Plenaria f-zeuġ festi mill eulenin tal Madonna, jgifieri għat-Tuelid u għall Concizzioni—4 ta Lulju 1794.

Piu IX ta' Indulgenza Plenaria għal Lunziata ; għal Candlora u għal Sta. Maria chif ucoll għall anniversarju tall Consecrazzjoni tas-Santuarju, li tigi nhar hadd il Ġdid, u 100 gurnata għal mîn izur is-Santuariu nhar ta Sibt—30 ta Giunju 1851.

Liuni XIII ta' Indulgenza Plenaria għat-tieni Hadd ta Jannar, għall euuel Hadd ta Lulju u għat-tieni Hadd ta Ottubru granet li fihom jahbtu il Bambin, S. Aluigi u il Maternità, Protetturi tax-Xirca tad-Dottrina muakkfä fis-Santuarju tall Herba — 15 ta Novembru 1890.

Liuni XIII ta' Indulgenza Plenaria għat-tieni hadd ta Settembru : hadd li fih issir il festa ta Sta. Vittoria Martri—fis-6 ta Giunju 1893. Ta' ucoll 300 jum indulgenza għal mîn nhar ta Sibt izur is-Santuarju.

Piu X hareġ Indulgenza Plenaria għall ottava tat-Tuelid tall Madonna u għal Festa tall Visitazjoni u tall Presentazjoni—28 ta Auuissu 1907. 7 snin u 7 cuarantini għal mîn izur nhar ta Sibt is-Santuarju ; Indulgenza Plenaria għal V Hadd uara il Ghid il Cbir, jum li fih fis-Santuarju issir il festa ta St. Espeditu Martri—27 ta Giunju 1905.

Hemm imbagħad katigh Indulgenzi oħra għal mîn hu msieħeb fix-xirchjiet li hemm immuakkfä fis-Santuarju.

Hemm ucoll ruxmata Indulgenzi ohra mahruġa mill Iskfijet. Mons. Labini ta' 40 jum għal min iġhid 5 Pater kuddiem l'Ecce Homo (16 Mejju 1785).—Mons. Pace Forno 40 jum għal min iġhid Pater, Ave u Gloria kuddiem S. Luigi Gonzaga (26 Giunju 1866).

Mons. Pace, 1o. 40 jum għal min iġhid Pater Ave u Gloria kuddiem Sta. Vittoria (19 Giunju 1890) — 2o. 40 jum għal min iġhid Salve Regina kuddiem xi ritratt tall Madonna tall Herba (20 ta Frar 1895) — 3o. 100 jum għal min iġhid Pater, Ave, Gloria kuddiem l-istatua ta St. Espeditu Martri (29 ta Dec.1904)—4o. 100 jum għal min iġhid Credu kuddiem l-istatua ta Gesù Nazarenu (23 ta Marzu 1896) — 5o. 100 jum ieħor għal min iġhid Pater, Ave, u Gloria kuddiem l-Istatua tall Kalb ta Gesù (26 ta Lulju 1910)—6o. 100 jum ieħor għal min iġhid Credu kuddiem Gesù mejjet (2 ta Auviissu 1909) — 7o. 100 jum jeħor għal min hu u dieħel is-Santuarju iġhid, Ave Maria kuddiem l-istatua tall Madonna li hemm fuk il Porticu tal Cnisja (Dec. 23 ta Mejju 1908.)

Daun huma bejn uieħed u jeħor il Privileggi u l-Indulgenzi li hemm motiġħa għas-Santuarju tall Herba. X-jidrilcom l-aħua: Hux ta min ifaħħru das-Santuarju għaziz ?



IS-SEBA' TAKSIMA

X-Kirchiet li jinsabu muakkfa fis-Santuarju tall Herba

Fis-Santuarju tall Herba jinsabu muakkfa tliet Xirchiet, jigifieri tat-tfal subien tad-Dottrina nisranija, tall Ulied ta Maria (delle Figlie di Maria), u tall Kalb mkaddsa ta Gesù.

Ngħidu għalhecc chelmtejn fuk cull uaħda minnhom.

Ix-Xirca tad-Dottrina uakkafha l-Iskof Pace Forno fis-sena 1858. Dan sar, Alla jatih il genna, bit-thabric tall Propostu Dun Calé Agius D.D. U lil dan ucoll għazel Pace Forno biex jiħu ħsiebha u imexxiha. U mexxiha bil għakal tas-seuua. Jen ma ilħaktux. Izda iġħidu li dac chien Propostu ta ragel! Kalbu f-ideih! carità għal aħħar u ma ifittex għajr il gloria t-Alla u il ġid tall eruieh. Culħadd talli jagħmel jithallas.

Illum il ġurnata ix-Xirca tad-Dottrina bis-saħħa ta raxxa zagħzagħ mixgħulin bl-imħabba t-Alla u tall proxxmu miexia ġmiela ucoll. Alla iseddakhom. Cultant it-tfal tad-Dottrina tall Herba jingabru flimchien u imorru, bħallichiecu processioni għand is-Salesiani fl-Oratorju tagħhom tas-Sliema. Jiħu ħsiebhom Dun Michiel Sammut. Dan Alla jatih is-saħħa batli ucoll mas-Sur Costanz Procuratur tall Herba xi carti li sueuli ħatna għal dan il ctieb. Lil dan il kassis nistgħu ngħodduh mis-Salesiani (1). Jalla dejjem hecc.

Għidna ucoll li fis-Santuarju tall Herba hemm ix-Xirca tal Ulied tall Madonna. Dix-xirca giet imuakkfä mill Iskof tallum Dun Pietru Paç D.D., ttit taz-zmien ilu, jigifieri fil 10 ta Novembru tas-sena 1900.

Dix-Xirca hi makughda max-Xirca eulenija (Prima-Primaria) ta Ruma, li tinsab immuakkfä fill Collegg tall Gisuiti bl-isemm tall Lunziata. Għalhecc dauc il bniet collha li huma msiehbä fix-Xirca tall Herba jidhlu sehem fl-Indulgenzi collha Plenari u Parziali u fil privileggi li hemm mogħtijä għax-Xirca ta Ruma. Dix-Xirca miexia seuua, uisk tajjeb taħt it-tmexxija tal

(1) Issa Birchircara kieghed jinbena ucoll Oratorju festiv għat-tfal, bħal dac ta tas-Sliema. U dan milli jidher bis-saħħa tas-Sur Cazolani. U cós Dun Michiel Sammut u is-Sur Fons jatu xi dakka ta id ucoll.

habriechi Can.Dun Paulin Cannataci, D.D., Alla iseddku. Cull xahar jagħmlilhom konferenza : u iħarsu il festi collha eulenin tall Madonna.

Fl-aħħarnett tinsab ucoll fis-Santuarju tall Herba ix-Xirca tal Kalb hanina ta Gesù. Direttur tagħha hu il Cancu. Dun Ganpatist Casha. Taf chemm iħabrec ucoll !



IT-TMIEN TAKSIMA

X-giħ jintagħta lil Madonna tall Herba

Sabiex tarau chemm hu cbîr il giħ li jintagħta lil Fidtna Maria tal Herba, jintħieg kabel xejn infis-sirilcom ftit x-jigifieri giħ. Il giħ, jeu l-unur, chif igħallem l-Angelicu S. Tumas, m-hux haġa oħra hliief dic il kima li icollna lejn xi ħadd imħabba fil cobor tiegħu, fl-eccellenza tiegħu : kima li mux biss inzommaha geuua fina, imma ucoll li nuruha b-xi sinjali min barra: bħalli chiecu billi nfahħruh bi cliemna, ngibu ruħna tajjeb miegħu b-agħmilna, natuh xi tifchira tagħna, xi rigal u hecc. U dan collu nagħmluh b-xiedha ta chemm ingibuh : *Onor est bona aestimatio, quam homines concipiunt de aliquo propter excellentiam quandam, aliquo signo manifestata.* Hecc insibu li gieb ruħu is-Sultan Assueru ma Mardocheu, meta ried iuegħħu. Arab ilibsu bil mant reali tiegħu, idauuarlu rasu b-coruna ta haġar mill isbaħ, iriebu fuk iz-ziemel tiegħu stess u iccmanda li jigi imdauuar mat-torok collha ta Susa : li Aman għadu tiegħu izomm ir-riedni taz-ziemel u li cultant igħajjat u igħid : “Hecc jigi muegħgħah, cull mîn irid iuegħgħaħ is-Sultan : “*Sic honorabitur, quemcumque rex voluerit honorari* (Ester cap. 6.)

Narau issa jecc gieté mogħtija xiedha ta kima lil Sidtna Maria tall Herba. Ibda leuuelnett mill Papijet. X-inhuma ħlief xiedha ta kima l-artal tagħha privilegġiat ta culjum u għal dejjem? X-inhuma ħlief xiedha ta kima dauc l-Indulgenzi collha Plenari u parziali moħruġa għas-Santuarju tagħha? Liema xiedha ta kima ma tahix il capitlu ta S. Pietru ta Ruma bid-decriet tall Incoronazioni? X-nghidu mbagħd mill iskfijet? L-Iskof Publiu Maria Sant, chif ucoll l-Iskof Buħaġar marru li tnejn ikaddsu fis-Santuarju tall Herba kuddiem ix-xbiha għaziza ta Sidtna Maria. L-Iskof Sant giè milkuġħ bl-asperges fil bieb tas-Santuarju mill Prepostu ta dac iz-zmien Dun Gusepp Debono. U l-Iskof Fr. Anton Maria Buħaġar giè milkuġħ mill Propostu Dun Cruċ Pisani, D.D. U seua l-Iskof Sant chemm l-Iskof Buħaġar karbnu fil kuddiesa tagħhom il bosta nsara. Hemm ridtu tarau id-devozzioni ta daun iz-zeug Iskfijet u tall Nsara! dic ġabra! dic kima! dac giħ! dic gloria li tau lil Maria! U còs mux l-Iskof Sant u Buħaġar biss, għax l-Iskof ta zmienna mar kaddes kuddiemha għal darba tnejn(1). Anzi biex tarau il kima li chellom dejjem l-Iskfijet lejn il Madonna tall Herba isimġħu din. L-Iskof Fra Vincenz Labini fil vista tiegħu tall 1 ta Lulju tas-sena 1783 ordna li nhar ta ħdud u btajjel collha, chif ucoll fil ġranet tall kuddies ħadd ma jista' ikaddes fil Cnejjes iz-zgħar, ħlief f-tall Herba biss. U x-juri dan ħlief kima lejn dic il Madonna?

U x-nighidu mill kima li ureu dejjem is-Slaten u il Cavalieri ta Malta lejn il Madonna tall Herba? Xiedha ta dan jatuna iz-ziajjar li, chif jingħad, chieniu jagħmlulha chif ucoll it-tifchirjet li ħalleulha. Bħalma hu il bocchett ta La Vallette, jeu Hompesch, il vintartal tall Cav. Romualdu Doz; il calci u is-satla ta Rohan Gran Mastru tall Cavalieri ta Malta u hecc. (2) U x-nghidu issa mill

(1) U thabat shih għall incoronazzioni tagħha.

(2) Dan jecc tas-seuu tauhomlha huma.

kima li tauha dejjem u f-cull zmien l-Insara ta Malta chif iddur? u cós mux Maltin biss imma min cul gens. Skallin, Taliani, Inglisi, Francisi, Spanioli, min collox. Contu tarau jiggerreu bi hgarhom ghas-Santuarju tall Herba halel cbar ta nies. Irgiel, nisa, tfal, zaghzagh, xiuh, xebbijet, ghoniä, fokra, ghorrief, lura, Patrijet, Kassisin, miz-zeugä, f-chelma uahda nies ta cull ghamla, ta cull daks, ta cull stat. Uisk actar imbgħad meta Sidtna Maria tall Herba bdiet ix-xerred il grazzi tagħha. Contu haun tarau bosta devoti jitarceru għar-rcubtejh mill bieb tas-Santuarju sa kuddiem l-artal għaziz tagħha. Hemm contu tridu tarau il hrara, il hegga, il herka! Hemm contu tridu tisimgbu il lfk! it-tnehid! Hemm contu tridu tarau it-talb tall Insara tiela' il fuk bhala duhhan tall minguin, joghla, jifrak is-shab u jasal fis-sema kuddiem it-tron ta Sidtna Maria! Ibkgħu sguri li fis-Santuarju tall Herba contu tarau jigri bejn uihed u ieħor dac li jigri fl-akua Santuari ta Sidtna Maria li jinsabu fid-dinja. Bħalli chiecu fis-Santuarju ta Lourdes, ta Pompej, ta Gannazzanu, tal Madonna del Arco u il bkija. U cós dac li dari jigri fl-imghoddi ghadu jigri illum ucoll. Id-devozzioni lejn il Madonna tall Herba xejn ma nakset. Nixtikcom tmorru sa hemm u tarau b-għajnecom, għax inchella le temmnu. U bħalma Sidtna Maria min taht ix-xbihjt eghziez tagħha li jinsabu mueghha f-dauc is-Santuari gheziez ma tagħmelx ghajr ix-xerred grazzi fi grazzi, issahhah eghgubijet f-eghgu-bijet, hecc min taht ix-xbiha ghaziza tagħha tall Herba chienet u ghada ix-xerred xita ta grazzi, ir-risk u il barca. Ta dan xiedha l-actar cbira huma dauc il mijet ta mijet ta ueghdi li jinsabu fis-Santuarju tal Herba. U incuadri, u xama', u crozzi, u ctajjen, u ghajnejn, u riglejn tall fidda u min collox!

U m-hux ucoll sinjal ta kima lejn il Madonna tall Herba dac li iz-zeug ahua Glormu u Toni Borg

saħansitra mis-sena 1658 ħalleulha zeuġ għelieki (1) sabiex culjum tinxgħelilha kuddiemha lampa u isir ucoll kuddiema xi kuddies? U m-humiex sinjal ta kima tant rigali li takla? uisk lampi u xama li actarx dejjem jixgħel kuddiemha? dac li daz-zmien is-Santuariu tagħha hu sacramentali? dac li fih isir il kuddies culjum? Hux mela minnu li Sidtna Maria tall Herba hi mzejjna bl-acbar giħ, bl-acbar unuri?

Inkisu mela, l-aħua, li dejjem izied inzidulha il giħ, u dan l-actar li nistgħu nagħmlu, billi dejjem izied ninxgħelu bid-devozzioni lejha, billi ningibdu lejha. Billi nagħmlulha xi pellegrinaggi bħalma dari (2).

Issa billi il vera devozzioni, chif ighid Agostinu l-inkaddes, ticconsisti filli nixbħu lil min tiegħu ncunu devoti, jecc irridu tasseu ncunu veri devoti tall Madonna tall Herba, nkisu li niccopiau il ġmiel tall virtù, il ġmiel tall kususija ta Sidtna Maria. Niccopiau fina l-indafa tall kalb : inficċu dejjem li naħarbu il mišħut dnub. Niccopiau fina l-umiltà, li chif ighid Agostinu l-inkaddes, hi il pedament tall kususija collha. Niccopiau fina il fidi, it-tama, l-imħabba, il għakal, il ħakk, it-temperanza u il kauua. Ah, jecc ingibu ruħna hecc, incunu nistgħu niftaħru li aħna tasseu veri devoti ta Maria u ncunu keghdin inzejnuha bl-isbaħ giħ, bl-isbaħ unuri.



(1) Il uahda tinsab fis-Suieki msejjha tal Bajdum, jeu ta Caternozza, l-ohra f-Uied Ghomor.

(2) Ghax ighidu li fl-imghoddi chienu isirulha pellegrinaggi bhax-xita : l-actar fi zmien il guai.

ID-DISA' TAKSIMA

***Vita ta grazzi u eghgiubijet
ti Sidtna Maria tall Herba
ghamlet mad-devoti takha.***

L-insara tad-dinja chif iddur izommu il Maria b-ommmhom il għaziza. U mux għal xejn tafux. Heccda chif difatti Eva tissejjaħ ommna, għax tatna il ħajja tall gisem, hecc tissejjaħ ommna, għax tatna il ħajja ta ruħha.

Intom tafu li mħabba fid-dnub ta missierna Adam tliefna il cull chemm aħna il grazzia t-Alla, li hi il ħajja tar-ruħ. U min regħgana mill meut għall ħajja ta ruħna? Seu seua Sidna Gesù. Dan iġħidulna hua innifsu: *Ego veni ut vitam habeant et abundantius habeant* (Joan. 10-10). U min, ahua tiegħi, tagħulna il Gesù Cristu, mux jakau Sidtna Maria? *De qua natus est Jesu, qui vocatur Christus*. Bħalma mela Gesù, għax tana il ħajja, hu missierna, chif sejjahlu min zmien kabel Isaja: *Puter futuri saeculi*, (cap. 9) hecc Maria li tatna il Gesù ħajja tagħna hi Ommna. Issa nafuha aħna. L'ommijet minnhom infushom iħobbu b-imħabba cbira uisk l-uliedhom. Dan narauh saħansitra fl-istess animali. Biex fost il bnedmin Omm ma tħobbx l-uliedha jaħtieg li icollha kalbha mħassra. Issa bħalma għidna, Maria hi Omm l-insara collha. Ara chemm li S. Ġuseppi Copertinu chien sicujt iġħid: « Barra min dic l-omm li gibitni fid-dinja, li reddetni, « li rabbietni, għandi fis-sema omm uisk aħjar minnha: « għandi l-Omm Gesù Cristu, il Maria.» Issa Maria mux biss ma għandiex kalbha mħassra, imma kalbha mimlja bil ħniena, saħansitra li il Cnisja issejjaħha Omm tall ħniena, *Mater misericordiae*; għalhecc Maria tħobb l-Insara uisk actar milli l-ommijet l-oħra iħobbu



l-uliedhom. U jecc mela l-ommijet l-oħra iħobbu b-imħabba li tisbok il cul xorta ta imħabba : *Nullus amor vincit amorem maternum*, x' ngħidu mill imħabba ta Maria lejna? Issa intom tafu li għalchemm l'ommijet ta dina l-art, iħobbu l-uliedhom collha, uisk actar izda iħobbu il dauc uliedhom li actar huma miġbudä lejhom. L-istess il Madonna għad li tħobb uisk l-insara collha, uisk actar izda tħobb lid-devoti tagħha. Arau chemm hu minnu. L-imħabba tidher mill agħmġil, igħid S. Għirgor Papa: *Probatio dilectionis exhibitio est operis*. U cōs S. Ġuann tafu x-kalilna, li ma nħobbux bil cliem u lsien, imma bil agħmġil : *Non diligamus verbo, neque lingua sed opere et veritate* (Jan. 3. 18.) U liema grazzi ma xerrdic Sidtna Maria fuk id-devoti tagħha min taħt ix-Xbiha għaziza tall Herba? Akrau xi ftit grajja u teunu tafu.

*
* *

Dakschem hu deni cbir u ħsara cbira il mard, daks hecc iehor hi gid cbir, grazzia u xorti cbira il kauua, is-saħħa. Ara chemm li il kŭl igħid : « Min hu f-saħtu hu għani. » Issa għalchemm il mard hu collu mard, hu collu ħsara, hu collu ħazġn, il mard tad-deni izda hu għar mill mard l-ieħor, ismu miegħu : u mard li jabilgec, iħallic bla ruħ, jifnic irkik irkik, jifilgec, igibec fix-xejn. Staksi l-imgiarrab u igħidlec. Issa għandcom tafu li Sidtna Maria tall Herba fejked uisk devoti tagħha mid-deni chiefer ferm, saħansitra mit-tifu.

Isimghu xi grajja. Maria Concetta Farrugia tfajla ta 8 snin chienet marida mejjta bid-deni. Inħallicom taħsbu in-nichet u is-suied ta kalb ta ommha Vittoria. Izda x-inhu? tirricorri lejn Sidtna Maria tall Herba, tagħmlilha uegħda u mbierec Alla tfejakielha malajr. Dan ġara fis-sena 1893.

*
* *

F-mejju tas-sena 1905 Ġusepp Zarb tfajjel ta 6 snin chellu ucoll deni ta ziemel. Emilia ommu collha ħusbiena ma tafx x-tibda tagħmillu actar! Billi izda chienet devota tall Madonna tall Herba titlobha u tagħmlilha uegħda. Haġa cbira! ħaġa tall għageb! digment takla' il grazzia! tara il binha il maħbub imfejjak frisc bħal uarda, bħalli chiecu marid katt ma chien.

*
* *

Orazju u Saveria Diacono miz-Zeitun chellom binhom Patist sejjer u collox imut bid-deni tifu. Chien kighed igħid fuku, Alla itiħ il genna Dun Laurenz Psaila. Dan il Kassis u omm Patist jirricorru lejn il Madonna tall Herba u għamlulha uegħda. Għalchemm chellom jeshom maktugh għal collox, ma dan collu il marid rauh imfejjak Għalhecc Dun Laurenz mar kaddes tall Herba u nies Patist tkarbnu fil kuddiesa fejn ħalleulha b-tifchira neuadru li juri li għara.

*
* *

Maria Dolores Said mill Belt chella binha b-deni jaksam ziemel. It-tabib chemmex minnu xuftejh. Mari rricorriet lejn il Madonna tall Herba u id-deni rama jonkos jonkos sa ma giè fix-xejn.

*
* *

Bičca oħra, fuk il fejkien mid-deni, u bizzejjed, għax inchella' ma nispiččau katt, għax hemm grajja bhax-xita il kauuija.

F-Mejju tas-sena 1776 uieħed Chiercu inzerta bid-deni. U dac deni! ara chemm li chien mitluf għal collox. Saħansitra johroġ min camar-u, igħaddi min fuk pilastru għal fuk ħajd imuiegher chemm jista' icun, u bla ma jaf xinhu jagħmel, imur jinzal ġobir. Alla ried li ħuh mar fil camra tiegħu u xħin ma isibux hemm

erħilu ifiċċu ma cullimchien. F-dakka uahda jisimgħu igħajjat mill bîr, jerħilha għal erba' għal hemm u isibu sa għonku ġol ilma. U imbierec Alla, Sidtna Maria tall Herba, meta niesu irricorreu għandha, chellom ix-xorti jarauh imfejjak għal collox.

*
* * *

U còs il Madonna tall Herba mux mid-deni biss fejked, imma min coll xorta ta mard. Nistgħu ngħidu li Hi sefġhet il Probatca Pixina. Hecc chif bosta morda li chienu jidħlu jinħaslu fil Probatca Pixina, uara li l-Anglu t-Alla icun ciaklak l-ilma tagħha, chienu jibkgħu mfejjkà, hecc uisk morda li irricorreu lejn Sidtna Maria tall Herba bekgħu mfejkà. Xiedha ta dana jatucum bosta għomi li ħadu id-daul, bosta torox li ħadu is-smieġħ, bosta mifluġà li bdeu jimxu, bosta nbiccmà li bdeu jitchelmu, bosta mordà b-coll xorta ta mard li chienu, tista' tghid, b-riglejhom fuk il kabar, malli irricorreu lejn il Madonna tall Herba radditilhom saħħithom.

*
* * *

Halli nsemmilcom xi ġrajja, biex tarau chemm hu minnu.

Ġanni Depavia mill Furiana ma nafx chemm chien flu itabbab b-tumur li chellu f-idu. muġuġħ bil-lejl u bi nhar, ma jistax isib mistrieħ, kata' kalbu għal collox. Izda x-inhu? Martu Anna tagħmel uieġħda lil Madonna tall Herba u mbierca il ħniena t-Alla ifik għal collox!

*
* * *

Uihed Chiericu min Had Ard ismu Ġanni, ta 18 il sena, kata' id-demmm 14 il darba: chien uasal għal meut: għamlulu il għodda t-Alla: culhadd kata' jesu minnu. Izda x-inhu? ġurnata uahda jiftacar f-Sidtna Maria tall Herba u fil għarus tagħha S. Ġusepp. Fil 25

ta Decembru tas-sena 1787 jagħmlilhom uegħda li jecc ifejjkuh, jidilhom tifchira u imur izur il tall Herba 7 darbiet. Huejjeġ cbar, huejjeġ tall għageb! min dic in-nhar stess beda gejj għat-tajjeb u baka' sejjer għall-aħjar: giurnata itjeb mill oħra sama fiek seua. U hecc Alla uera chemm hu tall għageb fil kaddisin tiegħu. "*Mirabilis Deus in sanctis suis*".

* * *

Il Canoncu Dun Carmn Sammut, Alla itih il genna, li chien Procuratur tas-Santuarju tall Herba stess, jimrad marda guappa seua, igħeidulha *Idropericardio*, jigifieri bl-ilma u b-kalbu. Dan gara għal euuel ta Settembru tas-sena 1886. Huh Censu, meta ra it-tobba b-jeshom maktuġh, jirricorri lejn Sidna Maria tall Herba u talbu jigi mismuġh digment. Dun Carm minnufih jehu saktu. Morru tall Herba u tarau cuadru b-tifchira ta dan il feikien.

* * *

Uieħed mill Isla chellu cancru f-idu. It-tobba il għada fil għodu chellhom jaktulu idu. Il Confessur tiegħu mar ihejijh biex igarrab collox bis-sabar u ikarru. Fl-istess hın gaghalu jirricorri għand il Madonna tal Herba. Sama' minnu, u mbierecc Alla kala' il grazzia. Xhin marru it-tobba sabuh imfejjak għal collox. B-tifchira ta dil grazzia halla f-tall Herba id tall *plastica* bil merc tal cancru, u jecc niftacar tajjeb cuadru ucoll. Grazzi bħal daun hemm bħat-trab.

* * *

Kieghed haun bill hakk niftacar f-dac il uied tall ilma gieri li lemah il Profeta Ezechieli ħiereġ mit-tempju jigri lejn il baħar u jixteħed fih, u jithaltu flimchien.

Haġa tant cbira! haġa tal għageb! Malli l-ilma tall uied jithallat mall il'ima tall baħar, l-ilma tal baħar min tant mielaħ, min tant morr isir ħelu u ħelu għasel. Dal uied hu figura sabiħa tax-Xbiħa għaziza tall Madonna tall Herba. Hecda chif l-ilma ta dac il uied chien ibiddel l-imrār tal baħar fi ħleuua, hecc u xejn ankas Sidna Maria tall Herba tbiddel lid-devoti tagħha ix-xeuc f-uard, il għolliiek f-gilju, in-nichet f-ferħ, id-duejjak f-hena, l-imrar fi ħleuu. Ta dan jatucom xiedha bosta grajja.

*
* *

Annetta Chircop f'Ottubru tas-sena 1878, meta giet biex tati lid-dinja il frott ta ġufha, nkala' it-tuiegħeir collu: gietha mrigla min cullimchien. Uekgħet l-im-sejčna fidejn it-tobba: chienet sejjra għal collox. Inħallicom taħsbu id-duejjak, in-nichet, l-imrār tagħha u ta niesha. Izda malli tirricorri għand il Madonna tall Herba l-imrār collu tall baħar ijmbedel fi-oħla għasel; teħles b-uiċċ il gid: teħles bis-sliema!

*
* *

Carmni Calleja, għarmla, chien ilha tall imgienen dakka ta 3 snin u 3 xhur. Imdejġka u mnieta, ma tistax iz-zomm izied: tistenna il fidua min ħin għal iehor, ma tarax is-siġha li toħroġ min hemnu. Izda granet uara li irricorriet lejn il Madonna tall Herba giet imfarrġa: ħelset min dauc id-duejjak: marred il barra.

*
* *

Michiel Cachia uaka' Isir f-Barbaria, flimchien ma insara oħra, taħt idejn il Misilmin. Dic chifrija jaħasra! Lil sħabu chienu ġa ketugħlhom ir riushom. Anzi dendluhom mas-siġar min riġlejhom u erħilhom jixorbulhom demmhom. Nistikcom taslu uasla sa tall Herba u tarau b-għanejcom incuatru b-tifchira ta

dan il fatt. L-imseichen ta Michiel isfar karsa tax-xama', b-roghda fuku, kalbu mnicceta, bid-dmugh f-ghaj-neih, jicrob, jistenna li iteizulu rasu barra, u li jixorbulu demmu. Izda x-inhu? Jirricorri ghand Sidtna Maria tall Herba u digment jiffacća mirkeb tall europej. Il misilmin jisghićcau u Michiel jigi mehlu u jiffarrag.

* * *

Fil guerra ta Lixandra tas-sena 1882 l-insara chienu mahkurä uisk mill Misilmin. Ma chienux ghajr isautuhom, ikattughhom, ibiccruhom, icarcrulhom demmhom, joktluhom. Gurnata uahda nzerta hemm flimchien ma zeug shabu certu Toni Catania, ighidulu tall *Botni*, malti min Birchircara. Hin bla uakt jaghmlu ghalihom il Misilmin. Il uiehed minnhom jakbduh u jektughlu rasu. It-2 l-ohra jisghićcaulhom u jinhebu uara gholja. Ftit uara, il uiehed minnhom jakbduh ucoll, isautuh u joktluh ucoll. Chien fadal biss is-Sur Tonin. Mur ara x-ruh bekgħet fuku, xhin intebah b-sieħbu. Jismagħhom ighidu: magħna għandu jagħmilha: bhal tall ohrajn johrog għazlu. L-imsejchen jirtghod, jibchi, jitnihed, jistenna xi ghainuna biss missema. Digment jiftacar f-Sidtna Maria tall Herba, li hemm f-art tuelidu, jagħmlilha ueghda, li jecc tehilsu, jigi Malta izurha. Minnu fih l-egħdeuua tieghu jaktghu kalbhom u imorru għarriħhom. Is-Sur Tonin jinkala' min fejn chien jargħa għal-Lixandra. Min hemm jigi Malta. Imur tall Herba u kuddiem cullhadd, jidhol jitecarcar għar-rcubtejh actar min darba iz-zuntier collu, bid-dmugh fghjnejh ighid xi għalu, jagħmel kuddiesa, u ihalli cuadru li juri x għadda min għalih.

* * *

Zeug Chierici Cabuccini Professi, Fra Frangisc mill Lislä u Fra Bernard min Hall Luka, fit-18 ta April

3—Il Madonna tall Herba.

tas-sena 1799 fit-8 ta fil għodu *bum* siefru min Marsa Xloc fuk l-ixprunara ta Patrun Ciccù Bezzina. Daun chieniu għal Catania biex min hemm imbagħd jerħulha' għar-Ruma biex jitgħallmu. Xhin chieniu dakka ta 50 mil bghid min Malta, hin bla uakt jaħbtu fukhom il Misilmin Algerini; jaħkruhom bla tarf; saħansitra inezzuhom il éokka ta S. Frangisc. Anzi lil Fra Francisc, li mbagħad chien magħruf bl-isem ta Patri Rizzu, kabel xejn uahħlulu dakka ta troncett fuk spaltu, li bihadam iuahuaħ għomor. Lil uieħed baħri Malti chieniu sejrrin jektgħulu uidintu bil misluta u collox. Inħallicom taħsbu in-nichet u js-suied ta kalb.

Izda x-inħu? f-dakka uahda tinkala' biéca ngliza, tarma tfakka u teħlishom mill meut. Tafu imma xhin inkelgħet? Haġa tall għaġeb! xhin iz-zeuġ Cabuccini xteħtu għarecuptejjhom jitolbu bi ħrara mill akua il Madonna tall Herba.

Izda Alla donnu ried iġarrabhom: hallihom jekgħu lsiera tall furbani, li ħaduhom l-Argiel. Fejn damu mjassrä sat-tnejn ta Frar tal 1810. Izda haun Alla, li jidrob u ideuui, għoġbu jeħlishom mill chiefer jasar per mezz tall bandiera ngliza — *Judicia dei abissus multa*. Ps. 35.

* *

Il captan Valent Meilak u shabu fit-8 ta Marzu tas-sena 1791 chieniu ibahħru innaħa ta Livornu u bla ħsieb ta xejn isibu ruhħom f-tempesta xierfa mill izied: chieniu u collox għamlu ruhħom b-mitlufá. Jiftacru izda f-Sidtna Maria tall Herba: jitolbuha bil kalb. U tas-seu uakfet magħħom bié-čar, għax bla ma jafu chif ernexielhom jakbdu bis-sliema il port ta Ferrara.

* *

Fil 20 ta Novembru il Captan Ġuseppi Farruġa enzerta fil golf ta Taranto. Ikum baħar li jibla' l-art.

Gejjia halla uahda akua mill oħra. Il mircheb kiesu sifia f-uid c  l-ilma. Damu f-diz-zifna dakka ta 24 sigħa. Chellhom jittgħu il baħar chemm kmugħ chellhom u ħuejjeġ oħra ucoll. Chienu ketgħu jishom għal collox. Izda x-inhu? xhin jirricorru lejn il Madonna tall Herba, malajr tismagħhom : jehelsuha b-uid c  il g d.

* * *

Fil 21 ta Jannar fis-sena 1840 l-equipaġġ tall mircheb inglis imsejjaħ : *Le Roi* chien f-xifer it-tarf, chien niezze għal collox in-naħa ta Anda : ma duar is-seba' ta fil għodu gi  colp ta baħar hecc kauui li għamillu ħsara cbira u għaddsu għal collox fl-ilma il mircheb. Katt ma bassru il baħrin li sejrin jerggħu għall uid c . Jiftacru izda f-Sidtna Maria tall Herba : jitolbuha bil hegga u mat-tminia *bum* teħlishom mill għarrka.

* * *

Fit-22 ta Novembru tas-sena 1774 il bastiment Malti *S. Zaccaria*, għal habta tas-sitta ta fil għaxija, x-hin chien bejn sema u ilma, tfakka ħin bla uakt sajjetta, tolktu u jihu in-nar : tista' tgħid, isir ħuggieġa uahda. Haġa cbira ! haġa tall għageb ! malli in-nies tiegħu jirricorru lejn Sidtna Maria tall Herba in-nar jintifa, jehelsuha bir-risk ; u jaslu bis-sliema.

* * *

Fit-2 u fit-3 ta April tas-sena 1837, Uenzu del Riccio inzerta ibaħħar flimchien mall familja tiegħu fuk li-scuna *St. Anna u S. Giusepp*. Għal euuel chien difa mill akua : il baħar zejt. Izda mbagħd l-ajru rama jierieħ ferm, ikum riħ fortuna : dalma  appa : il baħar jinkala' għal aħħar : jirvilla għal collox : il meuġ ħalla acbar mill oħra : sicujt jirtadmu bir-ruh u il gisem. Min ħin għal iehor jarau il għarka. Digment jagħmlu uegħda lil Madonna tall Herba u mbierec Alla u Ommu Maria, minnu fih is-shab jibda jitkatta', is-sema jarma ji c ara,

il baħar jibda jibbnazza, ir-riħ jorkod u jehelsuha b-uićć il ġid.

Ġrajja min dix-xorta cont nista' nsemmilcom il mijet; imma ahjar bizzejjed. Morru sas-Santuarju tall Herba u issibu ncuatri bhax-xita il kauuija, li jurucom chemm Sidtna Maria helset devoti tagħha mill ġharka.

X-jidrilcom mela, l-ahua, mill eghgubijet li ghamlet, u mix-xita kauuija ta grazzi li tati Sidtna Maria tall Herba lid-devoti tagħha? (1) Cunu immela dejjem veri devoti tagħha u ibkghu sguri li issibuha f-cull ma tahtieġu għar-ruħ u għal gisem!

Twissija—Nokogħdu dejjem b-ġhajnejna miftuħa li lil Sidtna Maria tall Herba ma nonksuhiex mill kima. Niftacru fil castighi li tāt xi drabi lil min gieb ruħhu magħha halliel. Arau chemm hu hecc. Jingħad li uiehed hazin daħal darba bil-lejl f-tall Herba biex jisirakha. Uara li ħa li deherlu u chemm deherlu, medd idu fuk ix-Xbiha ġhaziza tall Madonna, chien u collox sejjer inezzagħha mid-dehbijet li chella. Izda x-inhu? drighu jibbieslu daks stanga, lankas biss sata' iharrku. U min fuk ġara li il kampiena bdiet id-dokk ueheda: marru in-nies jigrū u il halliel inkabad.

Din il bićća izda fil uakt li chienet castig, chienet ucoll grazzia tal Madonna, ġhax il halliel imbagħad icconverta.

Bićća oħra b'talha. Il Cancu. Dun Carmn Sammut, Alla itih il genna, meta chien ġhadu tfal, chien jisma'

(1) Il Canonei tall Vatican staġħbu bill grazzi u il miracli, li Alla għoġbu ixerred per mezz tall Madonna tall Herba, ara chemm li kalu: «Reperimus satis superque «constare de mirabilibus gratiis ab Ea copiose largitis, ita ut «difficile sit enumerari prodigia quibus omnipotens omnium «Arbiter Eamdem insignire dignatus est.»

il nannuh, Mastru Ġusepp Mangiun, ighid : « Li darba fix-xitua ruxmata hallelin chienu u collox keghdin jaghmlu għorra fuk il bejt tal Cnisja tall Herba biex jidhlu fiha u jeserkuha. Uihed minnhom, jati, ma nafx chif, dakka ta bakkun bil għakal fuk sieku u jarma ħiereg zenzul demm. Shabu, meta rau hecc, katgħu kalbhom u erħeulha għar-riħhom. Hux castig bic-ċar?»

Ma ncunux mela boloh, l-aħua, nkimu dejjem is-Santuarju u il Madonna tall Herba.



IL GHAXAR TAKSIMA

X-Madonna hi il Madonna tall Herba.

Bhalma il Madonna ta Pompei tissejjaħ hecc, għax keghda f-Pompei, ta Lourdes għax dehret f-Lourdes, hecc il Madonna tall Herba tissejjaħ hecc, għax tinsab f-tall Herba ; tiehu isemha mis-Santuarju li keghda fih. Imma bhalma il Madonna ta Pompei hi tar-Rozarju, ta Lourdes hi l-Immacolata, hecc jixrak li tall Herba icollha x-isem ieħor ħelu u sabiħ, li jakbel malli juri l-incuattru tagħha. Għax cōs l-ismijet, meta huma is mijet seuua, chif imiss, jaħtieg li juru, li ifissru x-inhuma, x-isarrfu dauc li lilhom jintagħtau. Hecc Alla l-imbierrec fir-rabta il kadima, għax ħtar l-Abram biex icun missier ta bosta populi, tah l-isem ta *Abraham* : isem li ifisser dac li għalih għazlu. L-istess Alla, meta ried iħallas lil Ġacobb bir-risk u il barca, talli issara ma l'Anglu u minnu ħareg rebbieħ, tah l-isem ta Israeli. Hecc Sidna Gesù lil Xmun ħu Indri, meta għazlu b-rajjes tall Cnisja, semmieħ Pietru, u il Ġacbu u il Ganni għax l-euuel ma ħargu fl-apostolat sejjilhom bl-isem ta

ulied ir-raaghad. X-ghageb mela li il Madonna tall Herba tissemma b-xi ismijet li jakblu malli juri l-incuatu tagħha?

Mux l-euuel darba li smagħithom isejjhulha bl-isem tall Madonna tall Grazzia. U hecc sejjhilha fil vista tiegħu Mons. Balaguer fis-sena 1637. U dan l-isem jokogħdilha tajjeb chemm jista' icun. Isimgħu għala. Leuuelnett, ghax Sidtna Maria tall Herba iggib f-idejjha il Gesù tarbija. Għalhecc hi Omm tall grazzia: *Mater Divinae Gratiae*. Bħala Omm Gesù hi mimlija bil grazzi, chif sellmilha Gabrieli: *Ave gratia plena*, is-sliem għalic, ja mimlija bil grazzia. U x-jigifieri issa mimlija bil grazzia? Jigifieri, chif ifisser S. Bonaventura u il Maldonatu mfauura bill egħmil it-tajjeb collu, bil meriti collha, bill għmiel collu tall kdusija, bill grazzi collha li f-Gesù Cristu jinsabu bħalli chiecu fil għajn, fl-angli u fil kaddisin bħalli chiecu fi suieki, f-Maria bħalli chiecu fi xmara li tmiss mall bahar. *Ja mimlija bil grazzia, Gratia plena*, ighid Grolmu l-imkaddes, ghax il grazzia fil bniedmġn l-oħra tigi mkassma f-Maria izda issaubet il milja tall grazzia.

Mimlija bil grazzia, ighid Ambrog l-imkaddes, ghax f-Maria nizel igħammar Alla innifsu milja tall grazzia.

Mimlija bill grazzia mux biss fil cotra imma ucoll fiz-zmien, jigifieri sa mill euuel hin tan-nisel ghaziz tagħha.

Xejn għalhecc m-hu barra mill hass li Sidtna Maria tall Herba, illi l-incuadru jurieħhna Omm Gesù Cristu tis-sejjaħ bit-titlu sabih tall grazzia.

Izda dan għad mhux bizzejjed. Isimgħu actar: S. Bernard jokogħd igħarbel ftit u xejn bir-rekka fuk id-dinja. U tafu x-isib? Isib li kabal el migia ta Cristu. Sidna, Alla l-imbierec ma chienx ixerred fostna bniedmġn dauc il grazzi collha li ixerred illum il gurnata.

U għala dana, tgħid ? Iuiegeb l-istess S. Bernard u ighid li fir-rabta il kadima chienet għada ma gietċ Sidtna Maria u għalhecc chien għadu Alla ma ħalliex f-idejja it-tesori tall grazzi collha tiegħu, biex tferrakhom lil bniedmin uliedha. F-Maria, jissocta ighid S. Bernard, tinsab il milja ta cull gid li aħna nistgħu nixtieku, ta cull grazzia u tall ħajja : u dan għandna nistenneuh minnha ; għax Alla irid li il grazzi collha li nekilgħu, ighaddu collha mn-idejn Maria.

Issa għalchemm Sidtna Maria ixxerred il grazzi tagħha dejjem u cullimchien, ma dan collu, chif rajna, għogobha ixxerridhom b-mod tal għageb min taht ix-xbiha għaziza tagħha tall Herba. U m-hix għalhecc din raġuni oħra ċara li il Madonna tall Herba tissejjaħ uisk tajjeb tall Grazzia, bħalma sejjħilha Balaguer ? Jecc ngħidu li hi it-Tuelid tall Madonna lankas ma immorru zmerċ sa barranett. Isingħu għala. Il Cnejjes jgħidu isemhom actarx mit-Titular tagħhom. Hecc ngħidu S. Paul tal Belt, S. Paul tar-Rabat, S. Pietru ta Ruma, S. Paul ta Ruma, S. Geitanu tall Hamrun u x-naf jen. Issa għandcom tafu li il Cnisja tall Herba fil visti collha tall Iskijet u ta Molina, u ta Mattei u ta Sant ecc. min barra tall Herba tissejjaħ ucoll bl-isem tat-Tuelid tal Madonna (1). Bħallichiecu : *Eccell. ac Revmus. Dnus. Fra Ferdinandus Mattei visitavit Ecclesiam filialem sub titulo Nativitatis B. M. V. vulgo « tal Herba. »* U il festa euljenja li issir f-tall Herba hi tat-tuelid tall Madonna ucoll. Isirilha it-tridu bil prietchi, l-euuel u it-tieni għasar, il kuddiesa il cbira, il Panegircu u x-naf jen. U għala mela ma għandux jittfisser b-xi mod it-titular tagħha it-tuelid ta Sidtna Maria ? Imma haun sgur tgħiduli : L-incuattru tal Herba ma juri xejn it-

(1) Dan l-isem, chif ngħidu fiz-zieda, actarx habitu uara l-assedi u il cbir tas-sena 1565, għax dac iz-zmien collox sar Vittoria, jeu Tuelid tal Madonna.

tuelid tall Madonna; għax it-Tuelid tall Madonna jigi mfisser b-Tarbija, b-Bambina. Mur nhar il Vittoria-l-Isla, mur in-Naxxar, mur il Melliha tismagħhom igħeidulec, għax il Bambina tagħna. U fl-incuattru tall Herba Madonna bil bambin hemm u m-hux bambina. Iva, seuaa kegħdin tgħidu. Fl-incuattru tall Herba, hemm pinguta il Madonna bill Bambin. Issa għiduli haġa: il Madonna chienet min tuelidha *Maria*? Jecc chienet min tuelidha Maria, min tuelidha chienet, igħidilcom Ambrog l-imkaddes, Omm Alla, Omm Gesù Sidna; għax Maria, chif igħid l-istess Sant Ambrog, tfisser *Deus ex genere meo*, jigifieri Alla minni, jeu jena Omm Alla. X-għageb mela li il Madonna tall Herba turina it-tuelid tagħha għad li iggib il Bambin fi hdana? Din hi seu seuaa siheb die, ta meta uieħed pittur, biex ipingi it-tuelid tal Madonna pinga eserċtu mill akua. Hadd married igħid li b-hecc uera it-Tuelid tall Madonna. Izda meta hu gibilhom il chelmiet tall Iscrittura: *Ut castrorum acies ordinata*, jigifieri li it-tuelid tall Madonna jixxebbah ma eserċtu, culħadd baka' taħtha! U hecc tas-seuaa, għax it-tuelid ta Maria chien għalina bhala eserċtu tall acbar kauua li helesna mill għadu tall Infern u lilna Maltin mit-Toroc ucoll.

Li il Madonna tall Herba tissejjah ucoll tall eruueħ hi haġa fuakkitha ferm: f-sicchitha uisk. Isimghu ghala. Hecda chif Gesù Cristu hu is-Sultan tas-sema u tall art: *Data est mihi omnis potestas in caelo et in terra* (Math. c. 28 v. 18), hecc Sidtna Maria min dac il hin li saret Ommu, sefghet Sultana tas-sema u tall art, *Salve Regina*. Għalhecc għanda cull setgħa fis-sema u fl-art. U bir-ragion; għax chif jidhadditha St. Arnoldu: « Jecc il gisem ta Maria m-hux mifrud « mill gisem ta Gesù Binha, chif jista' icun li is-setgħa « tagħha tcun mifrudä mis-setgħa tiegħu? » Mn-hecc hu gej li id-devot ta Maria Bernard l-imkaddes imur

jitchellem mall Madonna hecc : « Lilec, ja Sidti, « giet mogħtija coll setgħa fis-sema u fl-art. » *Data est tibi, o Domina, omnis potestas in caelo et in terra.* Issa għandcom tafu li il Purgatorju, chif jgħallem l-Angelicu S. Tumas, hu post fil kiegħ tall art mgħakkad mall Infern : *Est locus inferior terræ et inferno coniunctus.* U il Cnisja mkaddsa donna trid tfissrilna l-istess haġa, meta titlob l-Alla, biex jehles l-eruieħ mill għammiek, li fih jinsabu, mill kiegħ tall art ; *A porta inferi erue, Domine, animas eorum* ; mela il Purgatorju hua sehem mill art, mid-dinja collha. Issa chif għidna kabel, Sidtna Maria għanda setgħa fuk l-art collha ; fuk id-dinja chif id-dur ; għalhecc mela tigi ueħida li Maria għanda setgħa fuk il Purgatorju. Bir-raġun collu immela S. Bernardinu min Siena imur igħeid li Maria għanda il jett fuk il Purgatorju. U chiecu ma chienx hecc chif chienet tinzal hemm teħles min-nirien id-devoti tagħha ? Sidtna Maria stess tgħidilna bil chelmijet tall Ecclesiasticu : « Jena mxejt fuk il meuġ tall baħar » (c. 24 v. 8), jigifieri, chif ifisser S. Bernardinu, biex teħles id-devoti tagħha mit-tbatijet li fihom jinsabu. Issa għandcom tafu li it-tbatijet tall Purgatorju jissejħu meuġ, għax bħalma il meuġ igħaddi u jintemm, hecc it-tbatijet tall Purgatorju ma humiex bħal tall infern għal dejjem, igħaddu u jispiććiau. Jissejħu mbagħad tall baħar, għax huma tbatijet ħorox u morri uisk. Sidtna Maria nfisha fil etieb tal Proverbi tgħid : *Profundum abissi penetravi*, jena dhalt fil hondok ta kiegħ l-art ; u dan il għammiek ifisser, chif igħid S. Bonaventura, il Purgatorju. Tidħol fil Purgatorju biex ittaffi in-nirien lil Eruieħ u mill actar fiss tiddihom fil genna. Jictieb il għaref Gersone li Sidtna Maria dac in-nhar li telgħet is-sema helset mill Purgatorju l-eruieħ collha u ħallietu fieragħ. Issa jecce intom tiftacru, fit-tieni taksima ta


dan in-nakra ta ctieb, semmeina l-incuatu tal Cnisia tall Herba u għidna li f-dac l-incuatu taħt il Madonna hemm pingiut il Purgatorju bl-erwieh kalb in-nirien u l-Anglu Custodju ked jiħu ħsiebhom taħt il protezzioni tall Madonna. Għalhecc ngħid jen, jecc il Madonna ta Montligeon, u dauc iz-zueg' statui li għamel, Alla itih il genna, is-sur Carlu Darmanin, auħda li tinsab fill Colleggiata ta Birchircara u l-oħra Had-Dingli, jisseiħu tall Erwieh, għax Sidtna Maria hi magħmula toħroġ l-erwieh mill Purgatorju, x-izomna li lil Madonna tall Herba ma nsejjħulhiex bl-isem tall Madonna tall erwieh ucoll ?

Mela jecc insejħu il Madonna tal Herba bl-isem sabiħ tall Grazzia jokogħdilha: jecc insejjħulha bl-isem tall Vittoria, jeu it-Tuelid tagħha jixirkilha: jecc insejjħulha bl-isem ta Madonna tall erwieh incunu nagħmlulha l-isbaħ corona ?

U bil ħakk, bill ħakk tall Harba, *Della Fuga*? xejn.

L-eccmu. u Revmu. Capitlu ta S. Pietru fid-degriet tall Incoronazzioni puġġut fuk il carti li marrulu min Malta il Madonna tall Herba sejhilha bl-isem tall Harba: IMAGINEM BEATÆ MARIE VIRGINIS: *DELLA FUGA*.

M-hix frotta lankas barra min zmienna li il Madonna tall Herba tissejjaħ tall Harba ucoll (b-mod fustani), bħalma tissejjaħ tall Grazzia u il bkija. Għax chif iridu iġhidu u jena semmejt digià fit-Taksima Hamsa, Sidtna Maria tall Herba għenet uisk La Vallette, lil Cavalieri u lil Maltin biex ħarrbu it-Toroc min Malta fl-Assedi u il cbir tas-sena 1565. U dan jidher uisk tajjeb mill bocchett li ħallielha l-istess La Vallette, jecc tas-seuua ħallieh hu, u m-hux ħadd jeħor. Izda haun min imeriha din il biċċa (1).



(1) Fuk dan akrau iz-zieda tall ahhar.

IL HDAX IL TAKSIMA

Fuk l-Incoronazzioni

tall Madonna tall Herba.

Id-degriet tall Incoronazzioni tall Madonna tall Herba hareġ mill Ilmu. u Revmu. Capitlu tall Vatican fit-13 ta Frar tas-sena 1910 u għanda tigi ncurunata fis-7 ta Auuissu li gej (1910). Għandu jincurunaha Dun Pietru Paċ, D.D., Iskof ta Malta u Arciskof ta Rodi.

Hi haġa xierka uisk izda li Sidtna Maria tall Herba tigi ncurunata. Isingħu għala. Biex tigi ncurunata xi xbiha tall Madonna l-akua ħuejjeġ li jinħtiegu huma tlieta. L-euuel uahda li il vâra, jeu l-incuatu icunu kodma, li icunu antichi, bħalma hu l-incuatu tall Carmnu tall belt, li iġhodd mis-sena 1600 : bħalma huma l-incuatri ncurunati tall Cattedral u tall Melliha, li actarx huma pinguti min S. Luka stess. It-tieni li in-nies icunu imorru izuru bi ħġarhom ix-Xbiha ta dac l-incuatu, jeu ta dic il vâra. L-aħħar uahda li dac l-incuatu, jeu dic l-istatua teun xerredet grazzi cbar, għamlet eġġubijet (1).

Issa daun it-tliet ħuejjeġ huma mseħħä fi-incuatu tall Madonna tall Herba. Dan jidher ċar mhux biss milli għidna s-issa, imma ucoll mill atti tall visti Pastoral tall Iskifjet ta Malta ibda min Mons. Molina ibka' sejjer sa zmenietna. Għalhecc hi haġa xierca uisk li Sidtna Maria tall Herba sejjra tigi ncurunata. U li chiecu ma chienx hecc chien sejjer

(1) Ed in prima, onde la Sacra Effigie della Vergine possa, secondo la mente dell'Illustre Conte Alessandro Sforza Pallavicini, decorarsi della corona d'oro, dev'essere celebre per l'antichità non meno che per il concorso del popolo e per l'abbondanza dei miracoli.

il Revmu u Illmu Capitlu ta San Pietru ta Ruma johrog id-decriet tall incoronazzioni ?

Hu x-inhu, hi dejjem haġa xierka, haġa mexxejja li Sidtna Maria tall Herba tigi ncurunata. Isimghu għala. Il Cnisja mkaddsa tincruna ix-xbihjet mkaddsä tall Madonna mhux biss imħabba il għozza tall incuatru, imma ucoll imhahba fid-dignità, fill cobor ta Sidtna Maria ncurunata fix-Xbihjet tagħha (1). Mill għozza tall incuatru tall Herba ġa tchellimna. X-nghidu issa mid-dignità tall Madonna li sejra tcun ncorunata taht xbiha tagħha tall Herba ?

Is-slaten, ir-rġejjen jiġu actarx ncurunati. Hecc insibu li is-slaten ta Franza chienu jiġu ncurunati f-Rheims ; is-slaten tall Ungheria chienu jiġu ncorunati b-cerimoni l-izied zbieħ. Min hin għall ieħor keghdin nistenneu l-ncoronazzioni ta Ġorġ V, sultan tall Inghilterra. Issa ma hix Sidtna Maria Regina ? anzi l-akua Regina, *Salve Regina* ? U chif ma hix Regina Maria, jecc hi Omm is-Sultan ? Anzi chif ma hix Regina tar-Rġejjen jecc hi Omm is-Sultan tas-Slaten ? U jecc mela is-Slaten jiġu ncurunati, m-ħux xierak li il Madonna tigi ncurunata fix-xbiha tagħha tall Herba ?

X-izied ? dejjem jiġu ncurunati mux biss il Poeti, bħalma chienu il Petrarca u it-Tassu ; imma ucoll ir-rebbiħa fil guerra. Ta dan jatucom xiedha Xandru il Cbîr, Pompei, Alcibiade u uisk oħrajn. Issa għiduli

(1) L'Illustre Mons. Pedicini, Arcivescovo di Bari, parlando dell'incoronazione della sacra Immagine di Maria SS. di Costantinopoli dice: « Quale è mai la significazione del « rito solenne con cui la Chiesa suole incoronare le immagini di Maria ? Questo rito di tanta sublimità significa « primieramente il prestigio dell'immagine che si incorona « e la dignità di Maria nelle sue immagini incoronata. »

intom, min fost il poeti jirbahha lil Sidtna Maria f-die il poesia, f-dac il Canticu tall għageb li għamlet fill bieb ta Elizabetta? Min fost il guerrieri gieb rebħ akuua milli giebet Sidtna Maria mill għadu hajjen tall infern, mill idolatria u mill eresia? U chif mela ma tixirkilhiex il curuna?

Ara bil ħakk cont insejt. Halli mela la ked niftacar inzid chelmtajn fuk in-nisel tall incoronazzioni, fejn bdied u fuk chemm xorti ta coruni jin-tagħtau.

Milli nista' nakbad leuel ma ncurunau l-allat tagħhom in-nies tall Babilonia. Ghax il Profeta Baruc igheid li, meta il-Lhud uekgħu lsira fil Babilonia, sabu l-allat ta hemm b-rashom imdaura bill coruni tad-deheb: *Coronas certe aureas habent super capita sua dii illorum* (c. 6. v. 9.)

Incoronazzioni kabel die ma nafx li chienn hemm.

Uara l-allat maz-zmien bdeu jigu ncurunati il kassisin. U m-hux bla raggiun tafux, għax l-actar li ikarrbu lejn l-allat huma il kassisin. Imma chif, tgħiduli intom, jista' icun dan, jecc is-slaten geu ncurunati fl-istess zmien mall kassisin? Tassew li dan hu minnu, għandcom tafu izda li għal euuel id-dignità tas-slaten chienet makughda mad-dignità tall kassisin. Dauc stess li chienu Slaten chienu ucoll sacerdoti. Izda mbagħad maz-zmien għal chemm id-dignità tas-sacerdoti infirded mid-dignità tas-slaten, daun issoctau jigu ncurunati chif jgri sal gurnata tal-lum.

Uara imbagħd katigh Ruma biex thajjar il guerrieri jidħlu fit-takbida u jissarau kalbenin għamlet ligi li jiddauwar bill curuna il gbin tall akua rebbieħa fil guerra. U billi il guerra tista' teun ta actar min xorta, geu maħlukä bosta xorti ta curuni. Il curuna *ovali*, u din chienet tintagħta lir-rebbieħa tall lsiera, curuna *rostrali*, jeu *murati* u din chienet tintagħta lir-rebbieħa fuk il baħar,

coruna *civica*, u' din chienet tintagħta lil mîn jehles mill meut il xi ħadd min shabu, curuna tar-rand, u din chienet tintagħta lil generali rebbiġä. Fl-ahharnett, biex nakta' kasir, il curuna tan-nigem, li chienet tintagħta lil mîn jehles il xi nies imbloccati. Zmien uara mbagħhad inħalket il curuna tall poeti.

Immorru issa għall incurunazzioni tax-xbihjet egh-ziez ta Sidtna Maria. L-euuel nisel tagħha igħarrfu seu seuua, chif nakrau fl-Istoria, mill Patri Capuccin Girolamu Paulucci min Forli. Hu l-euuel li inventa l-incurunazzioni tax-Xbihjet tall Madonna. Mbagħhad maz-zmien il Conti Alessandru Sforza Pallavicini ħalla xi renti lil Capitlu ta S. Pietru ta Ruma biex jista' darba fis-sena jincuruna il gbin ta xi Madonna mill actar antichi, li xerrdet xita ta grazzi u għamlet eghgubijet. (1).

U hecc il għada tall incurunazzioni tall Madonna għada miexia sa illum.

Milli staigh̄t nakbad għall euuel chienu jincurunau il Madonna xi drabi bil curuna tall fidda, chif ucoll il Bambin tagħha, meta għanda. Illum il ġurnata izda ix-Xbihjet tall Madonna u tal Bambin tagħha jigu incurunati b-curuni tad-deheb. Dana ngħarfuh seuua milli ħalla bill mictub l-imsemmi Conti Sforza, mid-degriet tall Capitlu tall Vatican, chif ucoll mix-xbihjet li narau ncurunati. U din hi ħaga xierka uisk. Jecce difatti l-allat karrikä tall Babilonja chienu ncurunati bil curuni tad-deheb, Gesù Bambin xbiha tall Iben t-Alla u Ommu il għaziza, għax ma għandomx icunu ncurunati bid-deheb? Targħga is-slaten huma ncurunati bid-deheb, Gesù u Maria huma l-akua Sultan, l-akua Regina, u għax mela ma għandiex tcun tad-deheb il coruna tagħhom?

(1) Illum il ġurnata il curuni ma għadomx izied in-tagħta u b-xejn mill Capitlu tall Vatican. Tafu intom, biz-zmien collox jinbidel.

Id-Degriet tall incurunazioni tall Madonna
tall Herba chelma b-chelma :

*Marianus Tituli Sanctæ Cæcilie S. Romanæ
Ecclesie Presbyter Cardinalis Rampolla del Tindaro
SS. Patriarchalis Basilicæ Principis Apostolorum de
Urbe Archipresbyter Sacræ Congregationis Rev.
Fabricæ Præfectus nec non Capitulum et Canonici
Eiusdem Basilicæ.*

*Excellentissimo ac Reverendissimo Domino Petro
Pace Archiepiscopo Episcopo Melitensi, salutem in
Domino sempiternam.*

*Capitulum Nostro, ad quod Sacras Deiparæ Ima-
gines et Statuas sive cultus antiquitate, sive miraculo-
rum copia celebriores coronandi jus et honor pertinet,
Rmum. Capitulum Birchircaræ Tuæ Dioecesis,
exposuit venerari in Ecclesia sub titulo a Nativitate,
a multis saeculis IMAGINEM BEATÆ MARIE VIR-
GINIS « DELLA FUGA », Eamque celebrari multi-
tudine prodigiorum ac civium vicinorumque frequen-
tia. Quare singulari devotionis affectu ductum erga
Beatissimam Dei Genetricem enixis precibus postula-
vit, ut Augusta Imago supradicta aureâ illâ coronâ,
qua prodigiales Deiparæ Imagines a Capitulo Nostro
redimiri solent, decoretur.*

*Huic pietatis animo accesserunt potissimum com-
mendaticiae litteræ Tuæ, quibus exposita confirmabas
et ut precibus satisfaceret pia sollicitudine poscebas.*

*Nos itaque, qui solerti studio, quum de Sanctissima
Virgine honoranda agatur, semper Ei grata devotionis
obsequia impendere tenemur, supplicationibus inclinati
die decima tertia hujus vertentis mensis Februarii in
Aula Capitulari, ut moris est, legitime congregati,
Sanctissimo Dei Nomine invocato, supplicem libellum*

ac historicas memorias hujus Imaginis in eo contentas peculiari doctrina, religione ac diligentia elaboratas, cognovimus.

Hinc accepto prius voto ab Illmo. ac Rmo. Domino Josepho De Bisogno e Marchionibus de Casaluce Capituli Nostri Decano de re plenius favorabiliter emisso, comperimus satis superque constare de Illius saeculari vetustate, de mirabilibus gratiis coelestibusque donis ab Ea copiose largitis; ita ut difficile sit enumerari prodigia quibus Omnipotens omnium Arbiter Eamdem insignire dignatus est.

Quare Nos sane judicantes in illam preclaram Imaginem sine dubio convenire omnia quae pro solempni coronatione requiruntur, firmiter futurum speramus ut novus splendor, quo decorari in votis est, majorem erga Sanctissimam Dei Parentem augeat fidelium devotionem cunctae quae Ecclesiae ampliora beneficia ex Ea deriventer.

Ad majorem augustissimae Trinitatis gloriam, ad novum Deiparae decus et ornamentum et ad christiani nominis utilitatem, Nos unanimi sententia summaque gratulatione et plausu decrevimus et mandavimus quemadmodum praesentium vigore decernimus et mandavimus memoratam IMAGINEM BEATÆ MARIE VIRGINIS « DELLA FUGA » aurea corona solempni ritu esse decorandam.

Munus autem coronationis hujusmodi peragendae Tibi, Excellentissime Domine, contulimus et per praesentes conferimus, Teque libentissime delegamus quatenus nomine Nostro quo die volueris hunc honorem Coelesti Reginae deferre valeas, Ejusque capiti sacratissimo in praefata Imagine auream coronam imponas ad tramites ordinis servandi, quo in similibus caeremoniis utimur et cujus exemplar mittimus.

*Quod si quacumque de causa impeditus id prae-
stare nequeas, facimus Tibi pariter potestatem sub-
delegandi alium in ecclesiastica dignitate constitutum,
qui pro te nomine quoque Nostro, eundem sacrum
ritum perficiat.*

*In quarum omnium testimonium has litteras a
Rmo. Domino Capituli Nostri Canonico ab actis sub-
scriptas et sigilli Capitulari impressione munitas
expediri et in acta referri mandavimus.*

*Datum Romae ex Aula Capitulari anno Millesimo
nongentesimo decimo, die decima tertia mensis Feb-
ruarii Pontificatus Sanctissimi in Christo Patris et
D. N. Domini PII, Divina Providentia PAPÆ X anno
septimo.*

(f.) M. CARD. RAMPOLLA, Archipresbyter.

L. ✠ S. (f.) JACOBUS, Canonicus Sinibaldi ab actis.

(t.) JOSEPH CASCIALI, Notarius et Cancellarius.

*Concordat cum originali. Datum ex Curia Epis-
copali Meliten. die 12 Aprilis 1910*

Can. AL. M. CAMILLERI,
Cancellarius.

L-istess Degriet migiub bil malti fi ftit cliem :

Il Cardinal Marianu Rampolla Arcipriet ta S. Pietru
ta Ruma, il Capitlu u il Canonci.

Jixtiku lil Iskof ta Malta Mons. Paç ir-raħma u
il genna.

Billi il Capitlu ta Birchircara fid-Diocesi tieghec
4—Il Madonna tall Herba.

għarrafna li tinsab fi Cnisja tat-Tuelid tall Madonna Xbiha għaziza ta Sidtna Maria: *Tall Harba: Della Fuga*, msemija għall eghgubijet u għaz-zjajar tall insara, u talabna li chiecu tigi mzejjna mill Capitlu bill curuna tad-deheb li hu mdorri izejjen biha xi Xbihjet tall Madonna :

Billi Inti uettaktilna bill carti tiegħec dac li kalilna il Capitlu u talabna li nektgħulu xeuktu. Ahna mkanklin mill gibda li għandna lejn il Madonna, miġburin fis-Sala tall Capitlu krajna it-tifchirjet storici tall istess Xbiha mahdumin bill għakal. Għalhecc uara li tlabna il vot tall Illmu. u Revmu. Dun Giusepp De Bisogno, Decan tallCapitlu tagħna, u sibnieh tajjeb għal aħħar:

Hsibna u rajna, li billi f-dic ix-Xbiha jinsab cullma inhtieg għall incurunazzioni sollenni, li għandna tigi neurunata :

Għaldakstant nohorgiu id-degriet li ix-Xbiha tall Madonna tall Harba (della Fuga) tigi mzejjna sollement b-curuna tad-deheb. Ahna, Monsignor, inkabdu lilec tincurunaha min flocna f-liema jum trid.

U jec katt tinkagħlalec xi haġa u ma teunx tista' tincurunaha Inti, ntuc is-setgħa li tkabbad min flococ il xi Dignitarju iehor biex jincurunaha fl-isem tagħna.

Mahrug f-Ruma mis-Sala tall Capitlu fis-sena elf disa' mija u għaxra, fit-tlittax ta Frar, fis-seba' sena li ilu Papa Piu X.



TIFHIR U TALB

LIL

SIDTNA MARIA VERGINI
T A L H E R B A

IVVENERATA FIL CNISIA FILIALI TA BIRCHIRCARA



I.

Min tal Herba, Omm Hanina,
 Min ifisser l' eghgiddbìet
 Illi bihom din il Czira
 Imhennia minnec giet!
 Omm min t' Alla ; xebba deijem,
 Chem u chem grazzii int ferrakt
 Is-Santuariu ghaziz tighec
 Dieher juri gio coll uakt.

Ave Maria, etc.

II.

Lein il g' miel il g'ìd, u' l ghana,
 Li bieh jiddhi l' altar tighec,
 Coll min jidhol jibka ihares,
 U ihoss kalbu tifräh mighec.
 Int il cheucba min tas-sebh,
 Illi tehecci id-dlamìet :
 Il mahluk bid-daul issebbah,
 U tal kalb tekred is-suiet.

Ave Maria, etc.

III.

Int il cheuba min tal bahar,
 Illi tfarrag' bid-daul tighec,
 Ir'rieh trakkad, u 't-tempesti,
 U coll barca int iggib mighec.

Int lil ghomia tati id-daul,
 Ta l'imbicema tholl ilsien,
 Lil mghatab trodd is-sahha,
 Thenni il morda bil feikien.

Ave Maria, etc.

IV.

Int fi hdanec tilka il midneb,
 Illi niedem id-dnub halla :
 Kuddiem Ibneç ghalieh titlob
 Biex il mahfra lilu tkalla.

Leic imbicchi ghaneih jarfa
 Min mahkur jinsab fil hemm :
 Int il farag' lilu tati,
 U coll dieka fis ittem.

Ave Maria, etc.

V.

Mil ghedeuua tahhom collha
 Rebbiehin tohrog' l' insara,
 Ghalchem harxia teun il killa,
 Li trid biss il kerda tara.

Ta edaun l' eghgbìet
 B' ghaxka taghna l' izied cbira
 F' das-Santuariu imkaddes tighec
 Sibna deijem it-tifchira.

Ave Maria, etc.

VI.

It-talb taghna fi' isem tighec,
 Isem helu, isem sabieh,
 Minnee deijem hu mighgiub,
 Lilec jati l' acbar gieh.

Ghalecc ahna b' dana l' isem
 Omm tal Herba ahna inselmulec,
 Kalbna collha mighec nifthu,
 Ebda nichet ma nahbulec.

Ave Maria, etc.

VII.

Min ta kalb Ibneç Sultana,
 Omm Gesù bla tarf hanina,
 Ahna kalbna lilec natu,
 Itlob Int deijem ghalina.

Ibneç lilec mux biss Ommu,
 Izda ucoll tcun Ommna riedec,
 U chif sirna ahna ilcoll hutu.
 Hecc ucoll sirna ahna uliedec.

Ave Maria, etc.

VIII.

Bl' acbar hrara nitolbuc
 Fit-tig'rib la thalliniex,
 Il ghainuna fil uakt neuuel
 Biex il hemm ma jahkarniex.

F' ideic Alla il ghana telak
 B' g'ìd is-sema biex taghnina,
 Sabiex tista lilna turi
 Chem bla tarf int Omm hanina.

Ave Maria, etc.

IX.

L' eghgbiet tal Hniena tighec
 Uri maghna nitolbuc :
 Ma dic kalbec orbot kalbna
 Bhal ulied biex inhobbuc.

Int fil biza t' Alla zommna,
 Biex ma nakghou fl' ebda htia,
 Sa chem uara il meut min taghna
 Int tuassalna fid-dgaudia.

Ave Maria, etc.

X.

Isma it-talb, isma l' ughiedi,
 Ilka il gieh, ilka il fohria,
 Ilka il barca li natuc,
 Min tal Herba Omm int Maria.

Lil Missier, li htarec b' Bintu,
 Lil Gesù, li ghamlec Ommu,
 Lil Gharus Ruh-il-kdusia,
 Kima natu f' kalbna inzommu. 3 G.P.

A N T I P H O N A

Nativitas tua, Dei Genitrix Virgo, gaudium annuntiavit universo mundo : ex Te enim ortus est Sol justitæ Christus Deus noster, qui solvens maledictionem dedit benedictionem, et confundes mortem, donavit nobis vitam sempiternam.

V. Causa nostræ lætitiæ.

R. Ora pro nobis.

*It-Tuelid imkaddes tighec,
 Verġni Omm Alla, Maria,
 Habbar ferh li-d-dinja colla
 Illi chienet imbicchà
 Ghaliex minnec fegg' ghalina
 Gesù Xemr mil tal kdusia,
 Illi is-sakta minna bighed,
 U tal barca rema id-dia.
 Chif mil meut hareġ rebbieh ;
 Tana harrja li tisbieh.
 V. Bidu tal ferh u min tal
 hena taghna.
 R. O Maria ittlob ghalina
 u ekaf maghna.*

OREMUS.

Famulis tuis, quæ sumus
Domine, Coelestis Gratiae
munus impertire, ut quibus
Beatæ Verginis partus exti-
tit salutis exordium, Nativi-
tatis ejus pia Commemoratio
pacis tribuat incrementum.
Per Chirtum D. N.

R. Amen.

TALBA

*Fukna uizzel mis-Smewujet,
Alla sidna, nitolbuc,
Dac il gmiel min tal kdusia
Iblli bieghanna noghgubuc,
U chif bidu min tal jerh.
It-Tuelid chien ta Maria;
Hecc bil cotra mintas-
sliema
Dit-tifchira issehh moghnia
F'gieh Sidna Gesù Cristu.
R. Hecc icun. (1)*

L' Eccellmu. u Revmu. Mons. Carmelo Conte Scicluna, Iskof taghna, b' degriet tat-12 ta Frar, 1897, jati erbghein jum indulgenza, lil min bil kalb igheid dana l' Innu.

Nihil obstat Die 12 Februarii 1879

G. CAN. SCERRI VIC. GEN.

Reimprimatur, Datum Vallettæ Die 28 Junii 1910

P. Arch. Epus.



(1) Dat-tifhir chien chitbu, Alla itih il genna, Dun Dovic Mifsud Tommasi, D.D. Requiem æternam.

NAKRA TA ZIEDA



Jecc tall HERBA ghandiex tinbidel f-tall HARBA

Lè, ma għandiex tall *Herba* tinbidel f-tall *Harba*.
Isimghu għala :

Hi regula tall Critica li il huejjeġ chienu x-chienu, chienu chif chienu, chienu liema chienu, jecc huma poġġuti fuk l-istoria, fuk it-tradizioni, fuk il monumenti, uisk actar imbagħad, meta ma igibux u la tmerija (contradizioni) lankas huejjeġ li ma humiex seua (inconvenienti) għanna inhallu hom chif inhuma u mux inficċu li nakilbuhom, jeu li natu hom sens iehor jeu li infissruhom xort-oħra, chif jidrlna. Issa nafuha aħna : l-isem *Herba*, li għandu is-Santuariju u il Madonna li għalih sejra tigi ncurunata fis-7 Auuissu li gejj tas-sena li aħna fiha (1910), geua Birchir-cara, hu isem poġġiut fuk l-istoria, fuk it-tradizioni u fuk il monumenti ucoll. Leuelnett fuk l-istoria. Isimghu x-igħid il Cavalier Ferres Achille fil ctieb tieghu imsejjaħ : *Il Cnejjes ta Malta u Għaudex* :

CNISJA TAT-TUELÎD TALL MADONNA

MSEJJHA « TAL HERBA »

« Din il Cnisja hi uihed mis-Santuari l-izied eghziez « ta Malta : in-nies tagħmel uisk għalih. Jinsab f-post « imlakkam tal *Herba*, li ifisser *delle rovine*, hecc « imsejjaħ mill post imġarraf u mħolli, fejn chienet « immuakkfa l-euuel Cnisja kadima ferm » .

U l-istess Ferres fl-*Istoria Ecclesiastica* tieghu li chiteb fl-1877, pag. 316 igħid hecc :

« Il Cnisja tat-Tuefid tall Madonna f-Birchircara
 « msejjha min-nies tal *Herba*, jigifieri *delle rovine*, forsi
 « mill post mgarraf u mħolli, fejn chienet immuakkfa
 « l-euuel Cnisja tagħha ».

Haun igib ucoll il fatt tal mifluġ li semmejna digà.

Is-Sur Annibale Preca f-*Malta Cananea* fil faċċata
 613 jieteb :

« Tal *Herba* — (regio) ruinæ — u tal *Hereb* ucoll,
 « isem ta xi nhau illum bla nies, barra l-euuel uaħda,
 « li minnha tis-semma nakra ta Cnisja tall Madonna go
 « Birkirkara. *Herba* bil Malti, tffisser tharbit, kerda,
 « bil-Lhudi Hereb u is-seif li sicujt igib tharbit, kerda :
 « difatti *Herba* bil malti tffisser ktill ucoll ».

Fil għadd 6 tall *Mogħdija taz-Zmien*, Patri Magri,
 Alla jatih il genna, lilu u lil mejtin collha, ħalla mictub
 fil pag. 58.

« *Herba* tffisser il fdal ta xi bini mgarraf u immer-
 « mer biz-zmien. Bosta Conventijet kodma fis-Soria
 « ighidulhom *Herba* bħal ma għandna aħna tal *Herba*
 « f-Birchircara ».

U xejn tgħiduli li daun huma chittieba ta zmeni-
 etna, għax cós il chittieba antichi, li storici il kodma
Herba sejjhula ucoll tafux.

Hudu fost l-oħrajn il Commendatur Gen. Francisc
 Abela : dan fi-*Istoria Illustrata ta Malta* li chiteb mux
 illum lankas il bieraħ tall *Herba* sejhila ucoll bill Malti
 u bit-taljan *del rovinato*.

Izda haun nisma' min imirini :—Cun af, igħidli, li
 inti sejjer zmerè, għax Abela ma sejjhilhix tall *Herba*,
 imma tall *Cherba*. — Collox seuua : imma għandec
 taf, inuiegbu, lil dan il flien li il chittieba kodma Maltin
 chieniu actarx ikieghdu Ch jeu il Gh min flocc l-H.

Ficcu difatti fil Vocabolarju migiub fil Ctieb imsej-
 jah *Della Lingua Punica*, msauwar mill Canoncu Gio:

Pietru Francisc Agius De Soldanis u tarau chemm hu minnu. Herza, issibuha mictuba : *Cherza* — Heles *Cheles* — Halla *Challa* u hecc.

Imma, chiecu stess ma chienx hecc, jidher bič-čar li meta Abela kal : *Gherba*, ried iġħid Herba, ghax kal ucoll *Del Rovinato*. U *Del Rovinato*, m-hux tall *Herba*, jeu tall imħarbat ifisser bil malti ?

U chiecu stess targħa. Abela l-*H* bidel f-*Gh*, u mux l-*E* f-*A*. U għalhecc nibkġħu fejn conna. *Quid ergo contra nos ?*

Jen naħseb li il *Visti Pastoral*i tall Iskfiġet ta Malta huma sehem mill istoria ta Malta. Issa l-Iskfiġet ta Malta fil visti tagħhom dejjem kalu tall *Herba*, jeu tall *Cherba* li bħalma semmejna huma cinquina u ħames ħabbiet. Hecc sejjħila Balaguer fis-sena 1637. Hecc sejjħilha l-Iskof Molina fis-sena 1679 vulgo tal *Herba*. Hecc sejjħilha l-Iskof Cocco Palmerii fis-sena 1805. Hecc Mattei fis-sena 1809 u hecc il bkija.

X-jidrilchom mela, l-aħua, l-isem tall Herba hux maħmuz tajjeb mall istoria ta Malta ?

Narau issa l-isem tall Herba għandux x-jaksam mat-tradizioni. Tafu x-igifieri tradizioni ? Tradizioni hi dic it-triek li magħha jimxu xi ġrajja, xi bxajjar, jeu ħuejjeġ oħra bla mictuba, bil cliem biss, bil fomm biss, min missier għall iben, min seclu għall iehor. Bħal ma hu *Il Gherf bla mictub ta' Misserietna* li minnu jitchellem Patri Magri fil *Mogħdija taz-zmien*. Issa morru saksu lin-nies collha ta Birchircara u arau iġħeidulcomx li is-Santuarju għaziz li hemm jinsab chif ucoll il Madonna li fih, min dejjem iġħidulhom tall Herba. Jecc issaksu l-ixieħ mara ta Birchircara fukhom sgur tuiegibcom : « Jena b-tall « *Herba* nafa għomri u zmieni. Hecc, Alla jaħfirlu, « chien jgħeidilhom missieri, hecc in-nannu, hecc il « bisnannu li miet ta 90 sena. » Anzi tghidlecc :

« cont nisimghu igħid il bisnannu, li missieru, nan-
 « nuh, u bisnannuh tall Herba chien isejjħilha ucoll.
 « Cun af — tgħidlec — li aħna il Carcarisi fuk tall
 « Herba għandna għania gustusa uisk. »

—Liema hi Lien? isa għeidili :

Fejnu zmieneċ, ja Herba?

Dari mdaura bill lellux :

Għaddeu is-snin min fuċec (1)

Issa fic jirgha il bebbux.

Immurru fl-aħħarnett għall monumenti.

X-jigifieri monumenti? Jigifieri il ħuejjeġ collha tas-sengħa li ifaccruna fl-mgħoddi, bħallichiecu statui, domni, xbijhet, cnejjes, iscrizionijet u hecc..

Min dix-xorta, tghid, insibu xi ħaġa li is-semmi il tall Herba? Jalla uaħda. Morru mauar sas-Santuarju tall Herba. Duru daura dauc id-dakka ta 400 incuaturu li hemm imdendlä mall hitän : arau ftit x-fihom mictub. F-dac issibu : *Fece voto alla Madonna della Herba* : fl-ieħor : *Alla Santa Vergine tal Cherba*, u dejjem għania uaħda. Issa għandeom tiftacru li għalchemm biċċa minnhom huma ġodda hemm ucoll biċċa minnhom kodma seuua: m-humiex tal bieraħ lankas tal leuliemes.

Jinsabu ucoll ftall Herba zeuġ pianci tar-ram kodma ġmielhom : Il uaħda fiha mictub : *Sta. Maria della Herba* : l-oħra : *Vera effigie della Miracolosa Nostra Signora detta della « Kerba » in Birchirchara.*

Xi Santa kadima ma tonkos tigri fl-idejn, tall Herba tghid ucoll, jeu tal *Kerba*, jeu *Cherba*.

U bil ħakk l-Istrada ta dac is-Santuarju x-inhi? m-hux tall Herba ucoll?

Hux mela l-isem Herba mibni fuk 3 pedamenti kauuijā fuk l'Istoria, it-tradizzioni u il monumenti?

(1) Ohrajn igħeidu : « Hitaneċ collha uekghu. »

Issa għiduli, jecce għandcom hila liema contradizioni jeu liema inconvenienti igib fih innifsu l-isem Herba. U għaliex mela ma għandux jibka' chif inhu u mux jinbidel fl-isem Harba?

Niftacru l-ahua, fi cliem Agostinu l-imkaddes : *Veritas est antiqua, novitium et temporale mendacium*, jigifieri: li il kadim hu minnu u il gdid hu klajja. Targa x-kall S. Paul Missierna lid-disciplu tiegħu Timoteu? *Timothee! depositum custodi, devitans profanas vocum novitates.* (Let. I. C. 6) « Ja Timoteu! zomm dac li tauc fidejce, l-ismijet « godda ma għandecx xi tridhom xejn. »

Vincenzo Lirin jidhlo ifisser cliem S. Paul bil għakal ferm (1).

Hux mela tall *Herba*, tuieldet, tall Herba nħalluha tgħix u tmut ucoll.

—Għax cont chiecu nixtieq, nisma' haun il min igħidli, li l-isem tall Herba mbiddluh bħalma dari f-tall Harba, għax naħseb li hecc chien, u mbgħad maz-zmien imbidlet l-A f-E.

—Isma': dan ked tgħidu min zniyec hux tabilħakk? Ftacar li dac li jinghad mux fuk is-sħih imur mar-riħ: *Quod gratis asseritur, gratis negatur.*

—Le jaħasra mux min jeddi: hemm il provi.

—Liema huma? Niħu gost nismagħhom.

—Għax sgur Sidtna Maria tall *Herba* harrbithom fl-assedju il cbir lit-Toroc min Malta. Ara chemm hu

(1) Quid est depositum? Id est. quod tibi creditum est, non quod a te inventum; quod accepisti, non quod excogitasti, rem non ingenii, sed doctrinæ; non usurpationis privatae. sed publicæ traditionis; rem ad te perductam non a te prolata; in qua non auctor debes esse, sed custos. (Vincencus Li. 1. c. 27.)

minnu La Vallette chien jigi jitlob f-tall Herba : din hi uahda.

—Hallielha buccbett, fih xebba t-nofsu li juri bič-
 ċar dic il vittoria. Xebba b-Torc taht riġlejha. Tnejn.

—Il Cnisja tall Herba hi tat-Tuelid tall Madonna.
 Tlieta

Fis-Santuarju tal Herba hemm bosta tifchirjiet tall
 Cavalieri ta Malta. Erba'.

—Leuuelnett, biex turi li La Vallette chien jigi
 jitlob f-tall Herba? Mux billi tgħid : trid tipprowa. U
 jec hu minnu li La Vallette chien jigi jitlob f-tall Herba,
 dac iz-zmien din il Cnisja, chien jisemha tall Herba
 jeu tall Harba, min jaf? Targa : jeu La Vallette chien
 jigi jitlob kabel l-assedi u il cbir, jeu fi zmien l-assedi u,
 jeu uara : xort-oħra ma jistax icun. Fi zmien l assedi u
 sgur li lè; għax chien imbluċcat fil Birgu : ma chien x
 jista' johrog : chien imdauuar bit-Toroc min cullimchien.
 Anzi scond li storia ta Malta chellu xi tusijet mill Vice
 Re ta Skallija biex ma jillargax min hemm. Mela jeu
 kabel jeu uara. Jec uara : it-talb tiegħu f-tall Herba
 ma chellux x-jaksam mall ħarba tat-Toroc. Jec kabel
 collox jista' icun. Imma lankas ma hi uisk haġa mex-
 xeja ; għax il Cavalieri u La Vallette il Birgu chellom
 f-S. Laurenz il Madonna ta Filermo li gibuha magħhom
 mir-Rodi : kuddiemha chienu imorru actarx jitolbu :
 Lilha chienu isibu fil kabda : biha chienu jagħmlu il
 procissionijet. U targa mbagħad uara li ħarbu it-Toroc
 min Malta Lilha tah La Vallette is-sejf mastizz tad-deheb
 u ix-xabla li baġatlu Filippu II Sultan ta Spanja b-sinjal
 ta gratitudini, u mux lil xi xbiha oħra.

—Immorru għall buccbett. Hemm biex uikid juri
 li dac il buccbett bix-xebba f-nofsu u bit-torc taht ri-
 ġlejha, taulha lil tall Herba La Vallette? Jec hemm,
 collox seuua. Izda jec ma hemmx nistgħu actar ngħidu
 li mux gej min La Vallette. Leuuel għax mix-xeħta

tiegħu mux ta die l-epoca : għax bħalu fula maksuma, chif smagħit, hemm jehor Haz-Zabbar. Issa ta Haz-Zabbar hu gej min Hompechs, li chien mal 200 sena uara La Vallette, jecce niftacar seuua.


Issa dac li il Cnisja tall Herba hi tat-Tuelid tall Madonna ma hix prova bizzejjed. Bħalma għidt f-dan il ctieb haun Malta it-Tuelid tall Madonna u il Vittoria, mill assedju il cbir il haun saru haġa uaħda *Conver-tuntur*. Issa ngħid jen: il Collegiata tal Isla hi tat-Tuelid tall Madonna, jeu tall Vittoria ; tall Melliha hi tat-Tuelid tall Madonna, jeu tall Vittoria ; tan-Naxar hi tat-Tuelid tall Madonna, jeu tall Vittoria : mela colla conna nistgħu insemmuhom tall Harba. *Quid nimis probat nihil probat.*

Imma haun nistħajlec tgħidli : Mela għala inti stess fil għaxar Taksima ta dal ctieb sejjaħtilha tall *Harba* ucoll ? Sejjeħtilha tasseu hecc izda mux bħala haġa euljenja, imma bħala haġa fostanja (non primieramente ma secundariamente). Imbagħad l-actar li sejjeħtilha hecc biex inuiezen il xi hadd. Ftacar li l-isem Herba billi hu mibni fuk l-Istoria, it-Tradizione u il monu-menti ma messeitu xejn, zammeitu dejjem.

— Bagħkeghlna fl-aħħarnett it-tifchirjet. It-tifchirjet tall Cavalieri li hemm tall Herba, huma tas-seuua eghziez, seuua jecce tauhomlha il Cavalieri, seuua jecce inxtrau uara, bħal l-apostli tall Cattedral. Issa, ngħid jen, seuua jecce tauhomla il Cavalieri u seuua, anzi uisk actar, jecce inxtrau x-għandhom x-jaksmu mal Harba tat-Toroc min Malta. Nerggħu immorru fejn conna : *Quod nimis probat, nihil probat* ; għax actarx f-col Cnisja kadima ta Malta issib xi tifchiriet tall Cavalieri : Had-Dingli stess, niftacar li hemm gejgin min tal Cavalieri Vāra ta S. Guann u Ostensorju. Tgħid dauc għandom ucoll x-jaksmu mall harba tat-Toroc min Malta ? Jecce ma tieħux għalija ngħidlec chelntejn oħra u immorru bil paci.

Jen jidhirli illi chiecu stess ir-raġunijet collha li gibr, biex turi li Herba għanda tinbidel f-Harba, chienu kauuija ferm, lankas ma chienu icunu bizzejjed biex li-sem *Herba* jinbidel f-*Harba*. Herba ucoll chella tibka'. Isma' għala. Għax Herba bil malti tfisser ucoll kerda, tharbita. Ara chemm li is-sejff, għax jekred, iharbat, bil-Lhudi iġhidulu *herab*. U il-Lhudi u il Malti huma aħua. Dan jidher mill *Malta Cananea* ta Preca, mill ctieb *Sull' origine della Lingua Maltese* tas-Sur Tonin Caruana, mill ctieb De Sultanis *Sulla Lingua Punica*, u hecc.

Habib. Cun af li jena ma inhiex ta rasi : jecc turini ċar li jena mort zmerċ u fihiex, natic chelma sħiħa li nictieb collox mill ġdid, inġarraf cullma għid u nibka' nafulec. Ibka' sgar li hbieb connu, hbieb għadna u mija nibkghu. Inħallic bis-sliem.



Bis-sensja tal Unisja.

U e r r e i

Protēsta	2
Chelmtajn lil min jakra	3
<i>L-euuel Taksima</i>	
X-jigifieri il chelma Santuarju	5
<i>It-Tieni Taksima</i>	
Is-Santuarju u il Madonna tall Herba chifinhuma illum 7	
<i>It-Tielet Taksima</i>	
Fuk in-nisel tas-Santuarju tall Herba u x-għadda minnu	11
<i>Ir-Raba' Taksima</i>	
X-tifchirijet egħżiez hemm fis-Santuarju tall Herba 13	
<i>Il Hames Taksima</i>	
Il għala il Cnisja tall Herba tissemma « tat-Tuelid tal Madonna »	15
<i>Is-Sitt Taksima</i>	
Privileggi u Indulgenzi mogħtija lis-Santuarju tall Herba	19
<i>Is-Seba' Taksima</i>	
X-Xirchijet jinsabu muakkfa fis-Santuarju tall Herba 21	
<i>It-Tmien Taksima</i>	
X-giħ jintagħta lil Madonna tall Herba	23
<i>Id-Disa' Taksima</i>	
Xita ta grażzi u egħgubijet li Sidtna Maria tall Herba għamlet mad-devoti tagħha	27
<i>Il Ghaxar Taksima</i>	
X-Madonna hi il Madonna tall Herba	37
<i>Il Hdax il Tuksima</i>	
Fuk l-incurunazioni tall Madonna tall Herba	43
Id-Degriet tall incurunazioni bil latin	47
L-istess Degriet imfisser f-erba' chelmiet bil malti 49	
Il Corunella	51
Nakra ta Zieda	56